

‘भाजपा की सरकार बनते ही बांग्लादेश से घुसपैठ रोक दी जायेगी’

गृह मंत्री अमित शाह ने अन्तर्राष्ट्रीय सीमा पर बी.एस.एफ. के कार्यक्रम में घोषणा की

कोलकाता, 27 अक्टूबर। केंद्रीय गृह मंत्री अमित शाह ने रविवार को बंगाल में सत्ता परिवर्तन का आह्वान किया और कहा कि वर्ष 2026 के राज्य विधानसभा चुनावों के बाद भारतीय जनता पार्टी (भाजपा) के सत्ता में आने पर शांति बहाल की जाएगी।

शाह ने कहा कि राज्य में भाजपा की सरकार बनते ही बांग्लादेश से घुसपैठ रोक दी जाएगी और अवैध रूप से बसे लोगों को निर्वासित किया जाएगा। अमित शाह उत्तर 24 परगना जिले में बांग्लादेश के साथ अंतरराष्ट्रीय सीमा के भारतीय हिस्से, पेट्रापोल में बी.एस.एफ. के एक कार्यक्रम के बाद एक बैठक को संबोधित कर रहे थे।

केंद्रीय मंत्री ने पेट्रापोल में एक एकीकृत चेक पोस्ट, यात्री टर्मिनल और मैत्री द्वार का अनावरण किया। शाह ने कहा कि घुसपैठ रोकने पर ही राज्य में शांति लौटेगी। उन्होंने कहा, “आप सबसे पहले वर्ष 2026 में पश्चिम बंगाल में बदलाव लाएं और देखें कि भाजपा राज्य में अवैध घुसपैठ को कैसे रोकेगी।”

केंद्रीय मंत्री ने, राज्य में जीवन के

■ केंद्रीय गृह मंत्री ने जीवन के हर पहलू में कथित भ्रष्टाचार के मुद्दे पर तृणमूल कांग्रेस सरकार की आलोचना की।

हर पहलू में कथित भ्रष्टाचार के मुद्दे पर मुख्यमंत्री ममता बनर्जी के नेतृत्व वाली तृणमूल कांग्रेस सरकार की भी आलोचना की। उन्होंने आश्चर्य जताया कि बनर्जी सरकार ने बंगाल के विकास के लिए क्या किया है। उन्होंने कहा कि इसके विपरीत, प्रधानमंत्री नरेन्द्र मोदी राज्य का सर्वांगीण विकास सुनिश्चित करने के लिए प्रतिबद्ध हैं।

आंकड़ों पर पलटवार करते हुए शाह ने कहा, पिछले 10 वर्षों में बंगाल को 7.74 लाख करोड़ रुपये का केंद्रीय कोष मिला है, जो पिछली संयुक्त प्रगतिशील गठबन्धन (संग्रम) सरकार के दौरान राज्य को मिले फंड से अधिक है। लेकिन दुर्भाग्य से, राज्य में केंद्रीय धन के उपयोग में बड़े पैमाने पर भ्रष्टाचार हुआ

है। उन्होंने यह भी दावा किया कि मनरेगा और पी.एम.ए.वाई. जैसी विभिन्न केंद्र प्रायोजित योजनाओं के तहत प्रदान की गई धनराशि लाभार्थियों तक नहीं पहुंच पाई। उन्होंने आरोप लगाया, कि केवल तृणमूल कांग्रेस से जुड़े लोगों को ही ये धनराशि मिली है।

बांद्रा स्टेशन पर भगदड़ में 9 घायल

मुंबई, 27 अक्टूबर। मुंबई के बांद्रा रेलवे स्टेशन पर रविवार सुबह भगदड़

■ ट्रेन में चढ़ने की होड़ में मची भगदड़ में यह हादसा हुआ।

मचने से नौ लोग घायल हो गये। एक अधिकारी ने जानकारी दी कि यह घटना प्लेटफॉर्म नंबर एक पर तब हुई जब लोग सुबह 5.10 बजे बांद्रा-गोरखपुर एक्सप्रेस में चढ़ने के लिए दौड़ पड़े। (शेष अंतिम पृष्ठ पर)

तिरुपति में 2 होटलों को बम धमकी

तिरुपति/लखनऊ, 27 अक्टूबर। आंध्र प्रदेश के तिरुपति में दो होटलों की रविवार को बम की धमकी का मेल मिला, जिसके बाद दोनों होटलों को खाली कराया गया। बम स्क्वाड और डीआर स्क्वाड ने होटलों का जांच की, लेकिन कुछ नहीं मिला।

तिरुपति के एस.पी. एल सुब्बारायडू ने कहा कि होटलों की जांच की गई थी, बम की धमकी झूठी निकली। साइबर क्राइम ब्रांच मामले की जांच कर रही है। तिरुपति में बीते 3 दिन में 7 होटलों को बम की झूठी धमकी मिल चुकी है।

वहीं, आज ही उत्तर प्रदेश की राजधानी लखनऊ में 9 होटलों को भी बम की धमकी मिली। सुबह 10 बजे होटलों को धमकी भरा ई-मेल आया जिसमें लिखा था, आपके होटल के मैदान में काले बैग में बम है। 5500 हजार डॉलर (50 लाख रुपये) भेज दो, नहीं तो बम से उड़ा दूंगा, हर जगह खून फैल जाएगा। बमों को डिफ्यूज करने का (शेष अंतिम पृष्ठ पर)

पी.एम. ने “मन की बात” में डिजिटल सुरक्षा की चर्चा की

मुख्यमंत्री भजनलाल शर्मा व प्रदेश अध्यक्ष मदन राठौड़ ने एक साथ “मन की बात” सुनी

जयपुर, 27 अक्टूबर। मुख्यमंत्री भजनलाल शर्मा ने मुख्यमंत्री निवास पर प्रधानमंत्री नरेन्द्र मोदी द्वारा “मन की बात” कार्यक्रम के 115वें संस्करण में देशवासियों के नाम संबोधन को सुना। इस अवसर पर राज्यसभा सांसद मदन राठौड़ भी उपस्थित थे।

प्रधानमंत्री नरेन्द्र मोदी ने देशवासियों को सम्बोधित करते हुए कहा कि देश ने बीते वर्षों में महान नायक-नायिकाओं की जन्म जयन्ती को नई ऊर्जा से मनाकर, नई पीढ़ी को नई प्रेरणा दी है। इसी कड़ी में देश की

■ प्रधानमंत्री ने सरदार पटेल तथा भगवान बिरसा मुंडा की 150वां जयन्ती वर्ष मनाने की घोषणा की।

एकता का विजन साझा करने वाले सरदार पटेल और भगवान बिरसा मुंडा की 150वीं जन्म जयन्ती मनाने का निश्चय किया है। 31 अक्टूबर से सरदार पटेल का 150वीं जन्म जयन्ती का वर्ष

एवं 15 नवंबर से भगवान बिरसा मुंडा का 150वां जयन्ती का वर्ष शुरू होगा। प्रधानमंत्री ने इस उत्सव को भारत की अनेकता में एकता का उत्सव बनाने का आ आ किया।

“मन की बात” कार्यक्रम में प्रधानमंत्री ने डिजिटल अरेस्ट फ्रॉड एवं डिजिटल सुरक्षा के प्रति जागरूकता को लेकर चर्चा की।

उन्होंने डिजिटल सुरक्षा के तीन चरण “रुको-सोचो-एक्शन” का उल्लेख किया। उन्होंने कहा कि डिजिटल अरेस्ट जैसी कोई व्यवस्था

कानून में नहीं है तथा डिजिटल अरेस्ट फ्रॉड के खिलाफ जांच एजेंसियाँ राज्य सरकारों के साथ मिलकर काम कर रही हैं।

इस अवसर पर मुख्यमंत्री भजनलाल शर्मा ने कहा कि यह कार्यक्रम हमेशा ही प्रत्येक व्यक्ति के लिए प्रेरणादायक व सकारात्मकता को बढ़ावा देने वाला होता है। उन्होंने प्रदेशवासियों से आ आ किया कि त्योहारों के दौरान “वोकल फॉर लोकल अभियान” से जुड़ें और ज्यादा से ज्यादा स्थानीय उत्पादों को अपनाएं।

सैफई परिवार के दामाद को टिकट दिया भाजपा ने

मैनपुरी, 27 अक्टूबर। उत्तर प्रदेश में मैनपुरी जिले की करहल विधानसभा सीट पर हो रहे उपचुनाव के नतीजे कुछ भी हों मगर भारतीय जनता पार्टी (भाजपा) ने सैफई परिवार के दामाद अनुजेश यादव को प्रत्याशी बना कर मनोवैज्ञानिक बूट त हासिल कर ही ली है। सपा अध्यक्ष अखिलेश यादव हों या उनकी सांसद पत्नी डिंपल यादव, उन्हें न चाहते हुए भी तेजप्रताप यादव की चुनावी सभाओं में मंच से भाजपा प्रत्याशी अनुजेश यादव का नाम लेना ही

■ मैनपुरी जिले की इस सीट पर यह चर्चा है कि दो यादवों की लड़ाई में लालू प्रसाद यादव के दामाद (सपा प्रत्याशी) जीतेंगे या मुलायम सिंह यादव के दामाद (भाजपा प्रत्याशी) जीतेंगे।

पड़ता है, मले ही वह रिश्तेदारी के ऊपर पार्टी हितों की बात करते हों। रविवार को सपा महासचिव शिवपाल सिंह यादव, धर्मेश यादव, डिंपल यादव, विधाया राजू यादव, बृजेश कठेरिया समेत कई नेता अनुजेश यादव की मां उर्मिला यादव के प्रभाव वाले क्षेत्र घिरोर के यादव बाहुल्य गांव शाहजहांपुर गए, जहाँ चुनावी सभा में शिवपाल सिंह यादव ने एलान किया कि अनुजेश यादव से सैफई परिवार की रिश्तेदारी खत्म और वह कभी

समाजवादी पार्टी में नहीं जायेंगे। शिवपाल ने शाहजहांपुर में कहा कि समाजवादी पार्टी के प्रत्याशी तेजप्रताप यादव चुनाव जीतेंगे और जिले के अधिकारी चुनाव को निष्पक्ष और पारदर्शी ढंग से करावें। इस अवसर पर आजमगढ़ से सपा सांसद धर्मेश यादव ने कहा कि भाजपा वाले चुनाव से पहले तरह-तरह के हथकंडे अपनाते हैं पर हर बार की तरह करहल से सपा प्रत्याशी तेजप्रताप यादव ही जीतेंगे। उल्लेखनीय है कि, भाजपा प्रत्याशी धर्मेश यादव के

जीजा हैं और इस रिश्ते से वह सपा प्रत्याशी तेजप्रताप यादव के फूफा हैं। करहल का चुनाव बहुत रोमांचक हो गया है। चुनाव प्रचार के प्रथम चरण में प्रचार के केंद्र बिंदु में रिश्तेदारी है और लोगों में यह चर्चा का विषय है कि करहल के उपचुनाव में लालू यादव के दामाद चुनाव जीतेंगे या नेता जी मुलायम सिंह यादव के दामाद। इस सब के बीच करहल विधानसभा क्षेत्र के यादव मतदाता पशोपेश में है कि दोनों अपने हैं और किस अपने को अपनाया जाए।

इस धनतेरस
॥ शुभ मुहूर्त आया ॥
हीरो साथ लाया

लिमिटेड पीरियड ऑफर्स

₹4500[#]
तक की
नकद छूट

कम
डाउन पेमेंट @
₹1999[^]

EMI
₹1999[^]
से शुरू

कैशबैक
₹5000[~]
तक



Toll Free Number:
1800 266 0018

1 ग्राम 24 कैरेट
सोने का सिक्का
जीतने का मौका
पाएं और भी कई सुनिश्चित लाभ*

Hero
GoodLife

ADDITIONAL CASH
DISCOUNT AVAILABLE ON
Flipkart
amazon

*INSTANT CASHBACK
AVAILABLE ON
HDFC BANK
pine labs
PAY LATER

Special offers for CSD/CPC/Corporate employees. Reach us at: institutionalsales@heromotocorp.com

Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PLC017354 | For further information, contact your nearest Hero MotoCorp authorised outlet or CALL TOLL-FREE 1800 266 0018 or visit us on www.heromotocorp.com Accessories and features shown may not be a part of standard fitment. Always wear a helmet while riding a two-wheeler. *Offer amount may vary for model/variant and states. For more details, please visit your nearest authorised Hero outlet. Offer is for a limited period or till stock lasts. ~The 5% cashback upto ₹5000/- is applicable on minimum transaction of ₹40,000, subject to the credit card company's, T&Cs. *Finance offer is at the sole discretion of the Financier, subject to its respective T&Cs. *Flipkart and Amazon offers are subject to the sole discretion & T&Cs of respective organisations. *Offer valid only on purchase of new Hero HF Series Two-wheeler & Hero GoodLife Enrollment on the corresponding purchase during the Campaign Period - 21* to 28* October 2024.

अधिकृत डीलर: अजमेर: रेलन हीरो, ब्यावरा रोड़, 9289922455, नागौर: धारणिया हीरो, 9289922199, ब्यावत: मंगलम हीरो, 9289922700, किशनगढ़: अमित हीरो, 9289923056, जेड़ता सिटी: जय राना हीरो, 9289922841, कुचामन सिटी: राज हीरो, 9289923111, एमोडिष्ट डीलर: ब्यावत: मंगलम ऑटोमोबाइल, 9251321000, विजय नगर: कमल ऑटोव्हील, 7014040994, केकड़ी: अग्रवाल ऑटो स्पेयर्स, सावर रोड़, 7023812796, डीडवाना: जॉयिड मोटर्स, 01580 223043 सरदर: कृष्णा मोटर्स, 9214030048, गोटन: माऊथ मोटर्स, 9414603017, मसूदा: बालाजी मोटर्स, 9950437559, डेगाना: शुभम मोटर्स, 8107676760, मकटाना: राज ऑटो एजेंसी, 9462523111, नवा सिटी: शायदंग मोटर्स, 9413790850, परबतसर: शिवम मोटर्स, 9166362402, मौलासर: सुजान मोटर्स, 9413929633/9166578910, बांदनवाड़ा: पार्श्वनाथ मोटर्स, 9251050200 (Buy, Sell, Exchange Any Used Two Wheeler) अजमेर: रेलन हीरो, ब्यावरा रोड़, 9289922455, ब्यावत: मंगलम हीरो, 9289922700

विचार बिन्दु

सबसे अधिक ज्ञानी वही है जो अपनी कमियों को समझकर उनका सुधार कर सकता हो। -अज्ञात

कैसे बढ़े किताबों के प्रति रुचि!

अक्टोबर 2024 के पहले सप्ताह में हिंदी के एक नामी प्रकाशक ने राजस्थान की राजधानी जयपुर में चार दिवसीय किताब उत्सव का आयोजन किया। आयोजन में पुस्तक प्रदर्शनी और पुस्तकों पर चर्चाओं के सत्र आयोजित किए गए। यह उत्सव बहुत सफल रहा। चारों दिनों किताबें देखने और खरीदने वालों की भीड़ रही और चर्चा सत्रों में भी न केवल अच्छी उपस्थिति रही, पाठकों की सहभागिता भी उत्साह बढ़ाने वाली रही। चर्चा है कि हिंदी का एक और बड़ा प्रकाशक निकट भविष्य में जयपुर में ऐसा ही आयोजन करने वाला है। इधर, जैसे-जैसे दिवाली नजदीक आती जा रही है हिंदी के अनेक प्रकाशक साहित्य प्रेमियों से किताबें खरीदने का आग्रह करके किताबों के पक्ष में माहौल बना रहे हैं। वैसे इधर के कुछ अंतराल को छोड़ दें तो जयपुर में हर बरस पुस्तक मेले लगते रहे हैं और उनमें अच्छी खासी भीड़ भी उमड़ती रही है। लेकिन उन पुस्तक मेलों के उद्देश्यों आदि को लेकर लोगों के मन में अनेक प्रकार के संशय भी रहे हैं। मसलन यह कि वहां साहित्यिक किताबें और स्तरीय किताबें बहुत कम होती हैं, वहां लोग किताबें देखने-खरीदने के मकसद से कम और तफरीह के मकसद से ज्यादा आते हैं, वगैरह। एक हद तक यह बात सही भी है। लेकिन एक हद तक ही। उन मेलों में खास तौर पर अंग्रेजी की किलो के हिसाब से बिकने वाली किताबों की बहुतायत होती है। लेकिन अगर इस बात के व्यावसायिक पक्ष को छोड़ दें तो यह भी एक यथार्थ है कि किताबों के उस बेतरतीब ढेर में बहुत सारी स्तरीय किताबें भी होती हैं और उनका मुद्रित से बहुत कम मूल्य पर मिल जाना मुझे जैसों को भी उनकी तरफ खींचता है। मेरा तो यह भी मानना है कि हमें किताब के हर खरीदार और पाठक का सम्मान करना चाहिए। पाठक भी विकसित होता है। आज जो पाठक कोई हल्की-फुल्की किताब खरीद और पढ़ रहा है, कल वही गम्भीर किताब भी खरीदेगा और पढ़ेगा। हममें से अधिकांश का विकास इसी तरह हुआ है। अगर अपनी बात कहूँ तो मैंने बचपन/किशोरावस्था में कुशवाहा कांत, प्यारे लाल आचार्य, गुलशन नंदा, कर्नल रंजीत वगैरह को खूब पढ़ा है। इस बात को स्वीकार करने में मुझे कोई संकोच नहीं है कि इन्होंने मुझमें पढ़ने की रुचि जगाई। लेकिन अब मेरी रुचि बदल चुकी है। इतनी ज्यादा बदल चुकी है कि अब मैं मजबूरी में भी इनमें से किसी को भी नहीं पढ़ सकता।

लेकिन इस बात को भी स्वीकार करना ही पड़ेगा कि इधर लोगों को पढ़ने की रुचि कम हुई है। हिंदी किताबों को पढ़ने की तो और भी ज्यादा कम हुई है। अगर हम कारणों की पड़ताल करें तो बहुत सारी बातें सामने आती हैं। सुपरिचित साहित्यकार हेमंत शेष ने अपनी एक टीप में बहुत कम शब्दों में ये कारण गिना दिये हैं। वे लिखते हैं: यह एक विडम्बना और तथ्य है कि आधुनिक जीवन ने जिन अच्छी परंपराओं और आदतों को तथा पहुंचाई है उनमें 'पढ़ने की आदत' सबसे पहले घायल हुई है। बहुतेरे हैं इसके कारण: हमारी शक्तिगत दैनिक-व्यस्तता, अच्छी पर सस्ती किताबों की अनुपलब्धता, पुस्तकालय और वाचनालयों की दुर्दशा, समाचार पत्रों द्वारा पठनीय किताबों की जानकारी समय पर न दे पाना, समीक्षा और आलोचना की संदिग्धता, घटिया साहित्य का बाजार पर एकाधिकार, मीडिया के अन्य साधनों का किताब पर आक्रामण, स्कूली स्तर पर किताबों के प्रति छात्रों में अनुपस्थान न जगाने की दोषपूर्ण शिक्षा-संरचना, साहित्य के प्रति दिनों दिन घटती जनरुचि, पुस्तकों के बढ़ते हुए दाम, राजनीति अर्थशास्त्र क्रिकेट और सिनेमा का प्रतिदिन के जीवन में बढ़ता हुआ हस्तक्षेप, साहित्यिक पत्रकारिता के संकट। बहुत से कारण किताब न पढ़ पाने के मनोविज्ञान के लिए जिम्मेदार हैं!

मैं याद करता हूँ तो पाता हूँ कि जब हमारे देश में टेलीविजन नया-नया आया था तो हम सब उससे चिपके रहते थे। हालत यह थी कि जिनका कृषि से कोई लेना-देना नहीं था वे भी कृषि दर्शन तक को नहीं छोड़ते थे। तब यह कहा जाता था कि इस मुद्दे टेलीविजन ने पढ़ने-लिखने के समय को हमसे छीन

लेखकों को और कई मोर्चों पर सक्रिय होना होगा। उन्हें सोशल मीडिया पर किताबों के पक्ष में वातावरण तैयार करना होगा। ऐसा वे उम्दा किताबों की चर्चा करके कर सकते हैं। यह करने के लिए हमें हर सम्भव व उपलब्ध माध्यम का प्रयोग करना चाहिए। अगर चार लोग मिलते हैं तो उन्हें भी आपस में हाल में पढ़ी हुई अच्छी किताब की चर्चा करनी चाहिए।

ऐसा करने से लाभ होता है वे बहुत व्यवस्थित और प्रोफेशनल तरीके से इस माध्यम का इस्तेमाल कर रहे हैं। राजनीतिक दलों ने बाकायदा अपने आईटी सेल बना रखे हैं जो थोक के भाव घुणा और विद्रोह भरी सामग्री इस माध्यम पर बिखेर रहे हैं। लोगों के पास जितना समय है उसे वे इस कच्चे का उपभोग व प्रसार करने में खपा रहे हैं। आप किसी को टोक दें तो वह लड़ने लगता है।

अखबारों और पत्रिकाओं में विचार और साहित्य की जगह लगातार घटते-घटते अब करीब-करीब अदृश्य हो गई है। किताबों की चर्चा होती थी तो लोग उन्हें पढ़ने को व्याकुल भी होते थे। अब चर्चा ही नहीं होती है। और जो थोड़ी बहुत होती है वह लिहाज और दोस्तियों की वजह से विश्वसनीय नहीं रह गई है। होता यह है कि हम अपने निजी रिश्तों की वजह से किसी किताब की अतिरिक्त प्रशंसा कर देते हैं और उस प्रशंसा से प्रभावित होकर जब कोई उस किताब को खरीदता और पढ़ता है, और उसे वैसा नहीं पाता है जैसा उस समीक्षा में बताया गया था, तो वह स्वयं को छला हुआ महसूस करता है। हम एक पाठक को हमेशा के लिए खो देते हैं। यह दुर्घटना इधर रह रही है। बहुत सारे कारणों से हिंदी किताबें अंग्रेजी किताबों की तुलना में काफी महंगी होती हैं। गांवों और कस्बों की बात तो दूर, बड़े शहरों तक में किताबों की दुकानें बहुत कम हैं। हां, इधर ई कॉमर्स साइट्स की वजह से किताब खरीदने के इच्छुक लोगों को एक सुविधाजनक विकल्प मिल गया है, और मेरी जानकारी के अनुसार इन साइट्स पर किताबें खूब बिक रही हैं। बिक रही है, अर्थात् पढ़ी भी जा रही है। तो कुल मिलाकर एक मिला-जुला परिदृश्य है।


लेकिन अभी बहुत कुछ किया जाना शेष है, किया जा सकता है। मैंने अभी किताब उत्सव और किताबें खरीदने के अभियान की चर्चा की। अगर किताब उत्सव जैसी गतिविधियां शहरों के साथ-साथ छोटे कस्बों और गांवों में भी हों तो निश्चय ही और ज्यादा लोग किताबों की तरफ आकर्षित होंगे। सच तो यह है कि बड़े शहरों की बजाय कस्बों और गांवों में ऐसे प्रयत्नों की ज्यादा जरूरत है। और ये प्रयत्न तो करने ही होंगे। ये प्रयत्न प्रकाशक व लेखक मिल कर बहुत अच्छी तरह से कर सकते हैं। लेखकों को और कई मोर्चों पर सक्रिय होना होगा। उन्हें सोशल मीडिया पर किताबों के पक्ष में वातावरण तैयार करना होगा। ऐसा वे उम्दा किताबों की चर्चा करके कर सकते हैं। यह करने के लिए हमें हर सम्भव व उपलब्ध माध्यम का प्रयोग करना चाहिए। अगर चार लोग मिलते हैं तो उन्हें भी आपस में हाल में पढ़ी हुई अच्छी किताब की चर्चा करनी चाहिए। अगर आप पार्क में बैठकर गपशप कर रहे हैं तो वहां भी किसी नई किताब के बारे में लोगों को बताएं। इसी तरह तो लोग किताबों से जुड़ेंगे। लेकिन ऐसा करते हुए हमें आत्म प्रचार व आत्म प्रशंसा का मोह त्यागना होगा। यह हमारी बड़ी कमी है कि हम अपने विषय किसी को न तो देखते हैं और न मानते हैं। अगर आप केवल अपने लिखे की चर्चा करते तो लोग आपसे किनारा करने लगे। इसी के साथ यह भी कि जो उम्मीद हम दूसरों से करते हैं, कि वे किताबें खरीदेंगे, उस उम्मीद पर पहले खुद को भी खरा साबित करना होगा। अगर हम जीवन की अन्य बहुत सारी चीजों के लिए पैसे खर्च कर सकते हैं तो किताबों के लिए पैसा खर्च करने में कंजूस क्यों? क्या हम अपने बजट का एक हिस्सा हर माह किताबों के लिए अलग नहीं रख सकते? हमारे घरों में किताब के लिए जगह न हो तो बनाई जानी चाहिए। इसका असर हमारे बच्चों पर भी पड़ेगा। अगर हमारा काम शैक्षिक संस्थानों से पड़ता है तो हमें इस बात का आटाह करना चाहिए कि वहां अच्छी और समृद्ध लाइब्रेरी हो। लाइब्रेरी की व्यवस्था हमें अपनी कॉलेजियों में भी करने के प्रयास करने होंगे।

उपर मैंने हेमंत शेष की जिस टीप की चर्चा की है, उसमें उन्होंने एक भयावह भविष्य के प्रति हमें आगाह किया है। वे लिखते हैं, 'भौतिक-सुविधाएं, संपन्नता और उपभोक्तावादी लालच जिस तरह हमारी दृष्टियों को ललचा रहे हैं और पुस्तकों के प्रति हमारे सम्मान-भाव में जिस तरह हर दिन कमी आती जा रही है उसे देखते हुए तो आने वाले पुस्तकविहीन समाज की कल्पना ही बहुत त्रासद और संकट सूचक है।' जो चिंता हेमंत शेष की है, वह चिंता हम सबकी है और होनी चाहिए। केवल चिंता ही नहीं, इस स्थिति को बदलने के गम्भीर प्रयास भी हमको ही करने होंगे।

-अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

दीपावली कार्तिक अमावस्या को ही

दीपावली मनाये जाने के पीछे धार्मिक, सामाजिक और वैज्ञानिक मान्यता



डॉ. जे.के. गर्ग

माना जाता है कि कार्तिक महीने की अमावस्या को देवताओं द्वारा समुद्र मंथन के समय देवी लक्ष्मी क्षीर सागर से ब्रह्माण्ड में अवतरित हुई थी। इसी वजह से कार्तिक महीने की अमावस्या को माता लक्ष्मी के जन्मदिन के उपलक्ष्य में दिवाली के त्यौहार के रूप में मनाया शुरू किया था भगवाना कृष्ण ने कार्तिक महीने की चतुर्दशी को नरकासुर को मार कर समस्त महिलाओं को मुक्त करवा के उनकी जान बचाई थी इसलिए दीपावली

से एक दिन पूर्व चतुर्दशी को इस घटना को उत्सव के रूप में मनाया जाता है। महाभारत के अनुसार 12 वर्ष के निष्कासन एवं एक वर्ष के अज्ञातवास के बाद कार्तिक महीने की अमावस्या को पांडव राज्य में सकुशल लौटे थे। पांडवों के वापस लौटने से वहां के लोग बहुत खुश थे, उन्होंने मिट्टी के दीपक जलाकर और पटाखे जलाकर पांडवों के लौटने वाले दिन को मनाया शुरू कर दिया। बहुत समय पहले एक राक्षस था जिसने लड़ाई में सभी देवताओं को पराजित किया और सारी पृथ्वी और स्वर्ग को अपने अधिकार में ले लिया। तब माँ काली ने देवताओं, स्वर्ग और पृथ्वी को बचाने के उद्देश्य से देवी दुर्गा के मण्डितक से जन्म लिया था। राक्षसों की हत्या के बाद उन्होंने अपना नियंत्रण खो दिया और जो भी उनके सामने आया उन्होंने हर किसी को हलक करनी शुरू कर दी। भगवान शिव माता काली के चरणों में लेटे गये जिससे उनका क्रोध शांत हुआ। बंगाल-उड़ीसा उस पल को यादगार बनाने के लिए उसी

समय से ही दिवाली पर देवी काली की पूजा करके मनाया जाता है। सोने की लंका के स्वामी रावण का वध करने के बाद अयोध्या वापस लौटें तो वहां के नर-नारीयों ने समूचे राज्य को दीपों की रोशनी से जगमगा दिया और राम सीता लक्ष्मण के आगमन पर खुशी प्रकट करने हेतु आतिशबाजी कर पटाखे जलाये, तभी से भारत भूखंड में कार्तिक मास की अमावस्या को दिवाली मनाई जाती है। राजा विक्रमादित्य का राज्याभिषेक भी कार्तिक अमावस्या को हुआ था तबसे लोगों ने दिवाली को ऐतिहासिक पर्व के रूप से मनाया शुरू कर दिया था। बौद्ध धर्म के प्रवर्तक गौतम बुद्ध के अनुयायियों ने आज के लगभग 2500 वर्ष पूर्व गौतम बुद्ध के स्मरण में दीप जलाकर दीपावली मनाई थी। जैन धर्म को मानने वालों के मुताबिक कल्पसूत्र के अंदर बताया गया है कि महावीर के निर्वाण के साथ जो अंतरज्योति सदा के लिए बुझ गई है। अमृतसर के स्वर्ण मंदिर की

स्थापना भी वर्ष 1577 में दिवाली के मौके पर की गयी थी। तीसरे गुरु अमरदास जी ने दिवाली को लाल-पत्र दिन के पारंपरिक रूप में बदल दिया जिस पर सभी सिख अपने गुरुजनों का आशीर्वाद पाने के लिये एक साथ मिलते हैं। सिख धर्म में इस दिन को बंदी छोड़ दिवस के रूप में जाना जाता है। महर्षि दयानंद ने वर्ष 1875 में आर्य समाज की स्थापना की थी। महान समाज सुधारक महर्षि दयानंद सरस्वती ने कार्तिक मास की अमावस्या के दिन अजमेर में निर्वाण प्राप्त किया। उसी दिन से इस दिन को दिवाली के रूप में मनाया जा रहा है। मारवाड़ी कार्तिक की कृष्ण पक्ष के अंतिम दिन पर दिवाली पर अपने नए साल का उत्सव मनाते हैं एवं नये बही खाते प्रारम्भ करते हैं। गुजराती भी कार्तिक के महीने में शुक्ल पक्ष के पहले दिन दिवाली के एक दिन बाद अपने नए साल का उत्सव मनाते हैं। दिवाली शुरुआत में फसलों की कटाई के उत्सव के रूप में मनाई जाती थी। यह वह समय

है जब भारत में किसान फसल काटकर संपत्ति और समृद्धि की देवी लक्ष्मी की पूजा करते हैं और उन्हें नई फसल में से उनका हिस्सा समर्पित करते हैं। दीपावली के दौरान आतिशबाजी करने और पटाखें जलाने पीछे वैज्ञानिक आधार है। इसका मुख्य उद्देश्य मौसम परिवर्तन से उत्पन्न कोट-कीड़े विशेषतया मच्छर से होने वाली जानलेवा खतरों का मुकाबला करना है, जो गीले से सर्दियों के मौसम में इन खतरनाक कीटों परजीवियों के लिए प्रजनन स्थल के रूप में काम करता है। दीपों को जलाने और उनसे रोशनी करने के पीछे विज्ञान है। जब हम घी या तेल का दिया जलाते हैं तो तेल या घी में मौजूद फैटी एसिड जलते हैं। इस प्रक्रिया में फैटी एसिड का एक अनु जलने से 56 कार्बन के अणु निकलते हैं और 52 पानी के अणु निकलते हैं। -डॉ. जे.के. गर्ग, पूर्व संयुक्त निदेशक कॉलेज शिक्षा जयपुर

बालिकाएं भारत के भविष्य में समाज की पथ प्रदर्शक बनेगी : डिप्टी सीएम दीया कुमारी

अजमेर, (कांस)। अजमेर के मेयो कॉलेज गर्ल्स स्कूल में रविवार को 36वें वार्षिक पुरस्कार वितरण समारोह का सांस्कृतिक कार्यक्रमों के साथ आयोजन हुआ। समारोह में मुख्य अतिथि डिप्टी सीएम दीया कुमारी रही। उन्होंने वर्षभर पढ़ाई सहित विभिन्न गतिविधियों में उत्कृष्ट प्रदर्शन करने वाली प्रतिभावन छात्राओं को ट्रॉफी प्रदान कर सम्मानित करते हुए हौसला अफजाई की।

मेयो कॉलेज में रविवार को आयोजित वार्षिक पारितोषिक वितरण समारोह में डिप्टी सीएम दीया कुमारी ने शिरकत की। इस अवसर पर उन्होंने कहा कि बालिकाएं देश के भविष्य को आकार देने वाली बनेंगी। उन्होंने कहा कि छात्राएं भारत के भविष्य में समाज की पथ प्रदर्शक बनेंगी। इनके द्वारा अपनी मेधा एवं नैतिकता के बल पर देश के भविष्य को आकार देने में महत्वपूर्ण भूमिका निभाई जाएगी। इनके द्वारा प्रदेश और देश का नाम रोशन किया जाएगा। दीया कुमारी ने कहा कि बेटियों ने देश का नाम रोशन किया है। मेयो कॉलेज गर्ल्स स्कूल को बेस्ट रेजिडेंशियल स्कूल का खिताब मिला है, इसके लिए सभी बधाई दी। समारोह में पेरिस ओलम्पियन 2024 दोहा (करर) में आयोजित शांटगन ओलिंपिक क्वालीफिकेशन चैम्पियनशिप में रजत पदक विजेता, इंडियन स्कोट



डिप्टी सीएम दीया कुमारी ने छात्राओं को ट्रॉफी प्रदान की।

शूटर 2014 बैच पूर्व छात्रा महेश्वरी चौहान और इंटरनेशनल शूटिंग स्पोर्ट फेडरेशन वर्ल्ड कप फाइनल-2024 में टैप शूटिंग में रजत पदक विजेता 2022 नेशनल गोल्ड में स्वर्ण पदक विजेता भारतीय निशानेबाज विवान कपूर ने भी शिरकत की।

समारोह में मेयो गर्ल्स को मेयो स्पिरिट के लिए जमीला सिंह ट्रॉफी, उत्कृष्ट सेवा और मदद के लिए एमसीजीएस ट्रॉफी, सर्वश्रेष्ठ सदन को

ट्रॉफी, इंटर हाउस कम्युनिटी सर्विस कप, कम्प्यूटर साइंस में उत्कृष्ट योगदान, सर्वश्रेष्ठ आलराउंडर, एक्सिलेंस इन ड्युमेटिक्स, मानवीय कारणों से दूसरों को प्रेरित करने के लिए तथा सह पाठ्य गतिविधियों के लिए एमसीजीएस ट्रॉफी प्रदान की गई। स्कूल प्रधानाचार्या नीति भल्ला सेनी ने बताया कि 36वें वार्षिक पुरस्कार वितरण समारोह स्कूल के मुख्य भवन में जापानी कॉन्सेप्ट बाबी

साबी थीम पर आधारित एजिबिशन के साथ शुरू हुआ। जूनियर और मीडिल स्कूल की छात्राओं ने स्कूल सभागार में बैरायटी एंटरटेनमेंट प्रोग्राम का आयोजन किया, शाम को वार्षिक खेल दिवस के अंतर्गत एचएल दत्त पवीलियन में स्पोर्ट्स इवेंट्स हुए। प्रधानाचार्या सेनी ने बताया कि सवाई मानसिंह पोलो ग्राउंड में इक्वेस्ट्रियन मोट क आयोग हुआ, जिसमें मेयो छात्राओं

■ मेयो कॉलेज का 36वां वार्षिक समारोह संपन्न, डिप्टी सीएम दीया कुमारी ने विजेताओं को ट्रॉफी दी
■ दीया कुमारी ने मेयो कॉलेज गर्ल्स स्कूल का खिताब मिलने पर बधाई दी

की ओर से हॉर्स राइडिंग शो (युइसवारी डिस्प्ले) में माउंटेड एक्साॉर्ट, फ्लैग होस्टिंग, स्टैंडिंग सैल्यूट, टेंट पेगिंग, क्रॉस टेंट पेगिंग, जिमखाना, शो जॉपिंग, सिक्स बार, माउंटेड पीटी, म्यूजिकल राइड आदि विविध गतिविधियों का आयोजन हुआ तथा मुक्ताकाश मंच पर एमसीजीएस मैजिकल प्रोडक्शन द्वारा मेयो गर्ल्स स्कूल के मुख्य नाटक द साउंड ऑफ म्यूजिक की प्रस्तुति दी गई। इस अवसर पर मेयो कॉलेज गर्ल्स स्कूल समिति के अध्यक्ष वीपी सिंह बदनोर, बर्सर डॉ. चंद्रपालसिंह राठौड़, प्रधानाचार्या नीति भल्ला सेनी सहित गणमान्य नागरिक उपस्थित रहे।

खेत में 12 फीट लंबा अजगर पकड़ा



40 किलो वजनी अजगर को देखने गांव की महिलाएं भी पहुंचीं।

अलवर, (निर्स)। अलवर के राजगढ़-बांदि कुई सड़क मार्ग के मध्य स्थित गोठ गांव में एक खेत में करीब 12 फीट का अजगर मिला, जिसका वजन 40 किलो था। वनकर्मीयों की टीम ने अजगर को रेस्क्यू कर जंगल में छोड़ा। गांव के काफी लोग मौके पर पहुंच गए रेस्क्यू टीम के सदस्य जुगनू

तम्बोली मौके पर पहुंचे। जुगनू तम्बोली ने बताया कि ग्रामीणों ने सूचना दी की गोठ गांव में जीतू मीना के खेत में अजगर है। करीब आधे घंटे में रेस्क्यू ऑपरेशन किया गया, जिसके बाद अजगर को रेस्क्यू कर देर रात्रि वन विभाग को सौंप दिया। उन्होंने बताया कि रेस्क्यू किचे

अजगर को राजगढ़-माचाडी सड़क मार्ग स्थित लवकुश वाटिका में छोड़ दिया। गांव में अजगर मिलने के बाद की महिलाएं मौके पर पहुंच गईं। अजगर रेस्क्यू करने वाली टीम में महिलाओं को बुलाया। सभी महिलाओं ने अजगर को छूकर फोटो भी खिंचवाये।

चम्बल को प्रदूषित करने के मामले में तीन उद्योगों को नोटिस

जाजू के आग्रह पर एनजीटी ने उद्योगों को पक्षकार बनाया

भीलवाड़ा, (निर्स)। नेशनल ग्रीन ट्रिब्यूनल सेन्ट्रल जोनल बैंच भोपाल के न्यायाधीश शिवकुमार सिंह न्यायिक सदस्य एवं डॉ. ए. संथिल विश्वेश्वर सदस्य की बैच ने पर्यावरणविद् धामलाल जाजू की अधिवक्ता दीक्षा चतुर्वेदी के मार्फत दायर जनहित याचिका पर सुनवाई करते हुए जाजू के निवेदन पर कोटा के 3 उद्योगों को प्रदूषण फैलाने में आवश्यक पक्षकार मानते हुए विपक्षी पक्षकार कायम कर नोटिस जारी कर 9 जनवरी तक जवाब मांगा है। एनजीटी ने मैसर्स डीसीएम श्रीरामनगर कोटा, मैसर्स श्रीराम रेयॉन्स श्रीराम नगर कोटा एवं मैसर्स कोटा सुपर थर्मल पावर स्टेसन सकतपुरा कोटा को विपक्षी पक्षकार कायम करने पर स्वीकृति प्रदान की है। याचिकाकर्ता जाजू ने याचिका में बताया कि नेशनल ग्रीन ट्रिब्यूनल सेन्ट्रल जोनल बैंच, भोपाल में निर्णित हो चुकी याचिका संख्या 3118/2014 बाबुलाल जाजू बनाम राजस्थान राज्य व अन्य में नेशनल ग्रीन ट्रिब्यूनल भोपाल बैंच ने गंदे

नालों को देश की एकमात्र घड़ियाल सेंचुरी चम्बल में जाने से रोककर नालों के पानी को एसटीपी प्लांट लगाकर पानी को साफ करके ही चम्बल में छोड़े जाने के निर्देश दिये थे, जिस पर कोटा प्रशासन, स्थानीय निकायों और प्रदूषण नियंत्रण मंडल द्वारा एकमात्र एसटीपी प्लांट लगाया गया है, जो पूरी तरह से कार्य भी नहीं कर रहा है। सरकार द्वारा सैकड़ों करोड़ रुपये खर्च करने के बावजूद लगभग 15 प्रतिशत पानी का शोधन ही हो रहा है बाकी सीधे नदी में जा रहा है, जिससे सड़ांध आ रही है। 10 वर्ष पूर्व दायर याचिका में पारित आदेशों की पालना कोटा प्रशासन नहीं कर पाया है जिसके चलते नदी में शहर के सैकड़ों छोटे-बड़े मलमूत्र वाले नाले चम्बल नदी में जा रहे हैं। वहाँ कुछ औद्योगिक इकाइयों द्वारा गर्म व प्रदूषित पानी चोरी छिपे सीधे चम्बल में छोड़ा जा रहा है। उल्लेखनीय है कि कुछ दिनों पूर्व जाजू द्वारा चम्बल नदी का अवलोकन भी किया गया था।



राशिफल

सोमवार 28 अक्टूबर, 2024

कार्तिक मास, कृष्ण पक्ष, एकादशी तिथि, सोमवार, विक्रम संवत् 2081, पूर्वा फाल्गुनी नक्षत्र दिन 3:24 तक, ब्रह्म योग प्रातः 6:47 तक, बालक करण प्रातः 7:51 तक, चन्द्रमा रात्रि 10:11 से कन्या राशि में संचार करेगा।

ग्रह स्थिति: सूर्य-तुला, चन्द्रमा-सिंह,

मंगल-कर्क, बुध-तुला, गुरु-वृष, शुक-वृश्चिक, शनि-कुम्भ, राहु-मीन, केतु-कन्या राशि में।

आज एकादशी तिथि में वृद्धि हुई है। आज उन्मीलनी महाद्वादशी व्रत, गोवत्स द्वादशी व्रत और पूजा है।

श्रेष्ठ चौघड़िया: अमृत सूर्योदय से 8:01 तक, शुभ 9:24 से 10:47 तक, चर 1:34 से 2:57 तक, लाभ-अमृत 2:57 से सूर्यास्त तक। राहुकाल: 7:30 से 9:00 तक। सूर्योदय 6:38, सूर्यास्त 5:43

मेघ
परिवार में चल रहे आपसी मतभेद समाप्त होंगे। स्वास्थ्य संबंधित चिन्ता दूर होगी। विवाहित मामलों से राहत मिलेगी। व्यावसायिक कार्यों में प्रगति होगी। व्यावसायिक आय में वृद्धि होगी।

तुला
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक कार्यों में उचित सफलता मिलेगी। नवीन कार्य योजना का क्रियान्वयन होगा।

वृष
व्यावसायिक कार्यों में व्यस्तता बनी रहेगी। चलते कार्यों में प्रगति होगी। नवीन कार्यों के लिए दिन अच्छा रहेगा। आय में वृद्धि होगी। घर-परिवार में उत्सव जैसा माहौल रहेगा।

वृश्चिक
व्यावसायिक कार्यों को प्राथमिकता से करने का प्रयास करें। व्यावसायिक कार्यों में महत्वपूर्ण सफलता मिलेगी। आर्थिक स्थिति ठीक रहेगी। परिवार में उत्सव जैसा माहौल रहेगा।

मिथुन
व्यावसायिक कार्यों के लिए यात्रा संभव है। व्यावसायिक कार्यों के लिए भागदौड़ रहेगी। नौकरीपेशा व्यक्तियों को अतिरिक्त जिम्मेदारी मिल सकती है।

धनु
व्यावसायिक कार्यों के लिए दिन अच्छा रहेगा। व्यावसायिक कार्यों सुगमता से बने लेंगे। नवीन कार्यों में उचित सफलता मिलेगी। आर्थिक मामलों में संतुलन बनाए रखना ठीक रहेगा।

कर्क
नौकरीपेशा व्यक्तियों को महत्वपूर्ण जिम्मेदारी मिल सकती है। व्यावसायिक मामलों में संयम रखना ठीक रहेगा। आर्थिक स्थिति ठीक रहेगी। परिवार में सुविधाएं बढ़ेंगी।

मकर
अपनी कार्य योजना को समित रखें। नवीन कार्यों में परेशानी हो सकती है। आवश्यक कार्यों में विलम्ब हो सकता है। परिवार में वाद-विवाद बढ़ सकते हैं।

सिंह
व्यावसायिक संपर्क बनेंगे। प्रतिष्ठित व्यक्तियों से व्यावसायिक संबंध बनेंगे। नौकरीपेशा व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।

कुंभ
परिवार में आपसी सहयोग-समर्थन बना रहेगा। परिवार में धार्मिक-मानविक कार्य सम्पन्न हो सकते हैं। सामूहिक प्रयासों से वर्तमान समस्या का समाधान हो सकता है। यावसायिक/आर्थिक स्थिति ठीक रहेगी।

कन्या
आर्थिक मामलों में परेशानी हो सकती है। धन हानि का भय बना रहेगा। व्यावसायिक अडचन में डूलने लगेगी। परिवार में शुभ-धार्मिक-मार्गहोदक कार्य सम्पन्न हो सकते हैं।

मीन
अस्त-व्यस्त कार्य व्यवस्थित होने लगेगी। विवाहित मामलों से राहत मिलेगी। स्वास्थ्य में सुधार होगा। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी।

उदयपुर में चार दिन में तीसरी बार विमान को बम से उड़ाने की धमकी मिली

मेटल डिटेक्टर और डॉग स्क्वायड की मदद से पुलिस और एयरपोर्ट सिक्योरिटी ने पैसंजर के सामान और फ्लाइट की पूरी चेकिंग की

उदयपुर, (कांस)। उदयपुर में चार दिन में तीसरी बार रविवार को फ्लाइट को बम से उड़ाने की धमकी मिली है। धमकी के बाद मेटल डिटेक्टर और डॉग स्क्वायड की मदद से पुलिस और एयरपोर्ट सिक्योरिटी ने पैसंजर के सामान और फ्लाइट की पूरी चेकिंग की, कोई संदिग्ध वस्तु नहीं मिली है। चेकिंग बाद फ्लाइट को रवाना किया गया।

- जांच में कोई संदिग्ध वस्तु नहीं मिली, चेकिंग के बाद फ्लाइट को रवाना किया गया, लगातार मिल रही धमकियों के बाद एयरपोर्ट प्रशासन ने सुरक्षा में सख्ती कर दी है
- 24 और 25 अक्टूबर को भी फ्लाइट को बम से उड़ाने की धमकी मिली थी, चेकिंग के दौरान इनमें कोई संदिग्ध वस्तु नहीं मिली थी

ही दोपहर 1.20 बजे लैंड हुई, उसके तुरंत बाद फ्लाइट में क्रू मेंबर की ओर से पैसंजर के लिए अनाउंसमेंट की गई कि फ्लाइट को बम से उड़ाने की धमकी मिली है। सभी पैसंजर अपने

सामान और बैग को छोड़कर बताए गए सुरक्षित स्थान पर चले जाएं। इस अनाउंसमेंट के बाद सभी पैसंजर बुरी तरह सहम गए। सभी अपने सामान व बैग को छोड़कर सुरक्षित स्थान पर

चले गए। जिसके बाद मेटल डिटेक्टर और डॉग स्क्वायड की मदद से पुलिस और एयरपोर्ट सिक्योरिटी ने पैसंजर के सामान और फ्लाइट की पूरी चेकिंग की, हालांकि चेकिंग में कोई संदिग्ध वस्तु नहीं मिली है। चेकिंग बाद फ्लाइट को रवाना किया गया।

हवाई अड्डा सूत्रों के अनुसार विस्तार की यह फ्लाइट सुबह 11.20 पर बैंगलुरु से रवाना होकर दोपहर 1.20 बजे उदयपुर लैंड होती है। यहां से वापस दोपहर 1.55 बजे बैंगलुरु के लिए उड़ान भरती है लेकिन बम की धमकी मिलने के बाद चेकिंग में करीब ढाई घंटे का समय लग गया।

ऐसे में यह फ्लाइट ढाई घंटे देरी से करीब 4.20 बजे बैंगलुरु के लिए रवाना हुई। इधर, लगातार मिल रही धमकियों के बाद एयरपोर्ट प्रशासन ने सुरक्षा में सख्ती कर दी है। उल्लेखनीय है कि 24 अक्टूबर को दिल्ली-उदयपुर अहमदाबाद फ्लाइट को बम से उड़ाने की धमकी मिली थी। इसके दूसरे दिन 25 अक्टूबर को इंडिगो की उदयपुर-दिल्ली फ्लाइट को भी धमकी मिली थी। हालांकि चेकिंग के दौरान इनमें कोई संदिग्ध वस्तु नहीं मिली थी। दोनों फ्लाइट को चेकिंग के बाद ढाई से तीन घंटे देरी से रवाना किया गया था।

आर.पी.एस.सी. की प्रोग्रामर परीक्षा शांतिपूर्ण संपन्न

पांच जिला मुख्यालयों पर परीक्षा आयोजित, 72 हजार 73 परीक्षार्थी हुए रजिस्टर्ड

अजमेर, (कांस)। राजस्थान लोक सेवा आयोग की ओर से प्रोग्रामर भर्ती परीक्षा अजमेर, जयपुर, उदयपुर, कोटा, जोधपुर जिला मुख्यालयों बनाए गए परीक्षा केंद्रों पर रविवार को आयोजित हुई। परीक्षा में 72 हजार 73 अभ्यर्थी रजिस्टर्ड हुए हैं। अजमेर जिला मुख्यालय पर आयोजित हुई पहली पारी की परीक्षा सुबह 10:30 से शुरू हुई, परीक्षार्थियों को परीक्षा केंद्रों पर चेकिंग के बाद प्रवेश दिया गया। यह परीक्षा दोपहर साढ़े 12 बजे संपन्न हुई। पहली पारी में 36.42 फीसदी उपस्थिति रही, जबकि दूसरी पारी दोपहर 3 से 5 बजे तक हुई। सूचना प्रौद्योगिकी और संचार विभाग में प्रोग्रामर के 352 पदों के लिए यह परीक्षा आयोजित की गई है। परीक्षा में पहली पारी में 72 हजार 73 परीक्षार्थी रजिस्टर्ड हुए, जिनमें से 26 हजार 252 ने

- 25 जनवरी 2024 को जारी भर्ती विज्ञापन में पदों की संख्या 216 थी। विभाग ने बाद में 136 पद और बढ़ा दिए थे

उपस्थिति दर्ज कराई, जबकि 45 हजार 821 अनुपस्थित रहे। परीक्षा में 36.42 उपस्थिति दर्ज की गई। अजमेर जिला मुख्यालय पर 14528 रजिस्टर्ड, 4740 उपस्थिति हुए, जबकि 9788 अनुपस्थित रहे, उपस्थिति प्रतिशत 32.63 रहा। इसी प्रकार जयपुर में 35746 रजिस्टर्ड, 13390 उपस्थिति हुए, जबकि 22356 अनुपस्थित रहे, उपस्थिति प्रतिशत 37.46 रहा। जोधपुर में 7333 रजिस्टर्ड, 2525 उपस्थिति

हुए, जबकि 4808 अनुपस्थित रहे, उपस्थिति प्रतिशत 34.43 रहा। कोटा में 5897 रजिस्टर्ड, 2405 उपस्थिति हुए, जबकि 3492 अनुपस्थित रहे, उपस्थिति प्रतिशत 40.78 रहा। उदयपुर में 8569 रजिस्टर्ड, 3192 उपस्थिति हुए, जबकि 5377 अनुपस्थित रहे, उपस्थिति प्रतिशत 37.25 रहा। 25 जनवरी 2024 को जारी भर्ती विज्ञापन में पदों की संख्या 216 थी। विभाग ने बाद में 136 पद और बढ़ा दिए। ऐसे में पदों की संख्या बढ़कर 352 हो गई। इससे पहले 2013 में हुई प्रोग्रामर भर्ती परीक्षा में भी पद बढ़ाए गए थे। उस समय 173 पदों का विज्ञापन जारी किया गया था लेकिन बाद में 18 पद और बढ़ाए गए थे। इस प्रकार कुल 191 पदों के लिए परीक्षा का आयोजन हुआ था।

कार में आग लगाने वाले दो आरोपी गिरफ्तार

आरोपियों ने कृत्य को लेकर कान पकड़कर आमजन से माफी मांगी

भीलवाड़ा, (निर्स)। अपराधियों में भय आमजन में विश्वास के स्लोमन पर काम आकर रही भीलवाड़ा पुलिस एसपी धर्मेन्द्र सिंह के नेतृत्व में लगातार शहर की शांति खराब करने वाले आरोपियों पकड़ रही है। पुलिस ने साम्प्रदायिक विवाद में सुभाष नगर थाना क्षेत्र में एक कार पर पेट्रोल डालकर आग लगाने वाले दो आरोपियों को गिरफ्तार किया है। वहीं गिरफ्तार इन आरोपियों ने अपने इस कृत्य को लेकर कान पकड़कर आमजन से माफी भी मांगी है।



कार में आग लगाने वाले दो आरोपियों को पुलिस ने गिरफ्तार किया।

हमने इस मामले में सीसीटीवी के आधार पर दो युवक भवानी नगर निवासी विनोद

गाडरी और संजय कॉलोनी निवासी सुनिल माली को गिरफ्तार किया है। हम

- आरोपियों के माफी मांगते हुए का वीडियो सोशल मीडिया पर वायरल

इन आरोपियों से पूछताछ करके जल्द ही अन्य आरोपियों को गिरफ्तार कर लेंगे। आरोपी युवक विनोद गाडरी और सुनिल माली ने कान पकड़कर माफी मांगते हुए कहा कि हमने एक कार में आग लगाई थी, जिसके लिए हम माफी चाहते हैं और आगे से ऐसी कोई भी गलती नहीं करेंगे, इसके लिए हमें माफ कर दो। आरोपियों के माफी मांगते हुए का एक वीडियो सोशल मीडिया पर तेजी से वायरल हो रहा है।

गांजे की खेती पकड़ी, एक गिरफ्तार

डुंगरपुर, (निर्स)। सागवाड़ा थाना पुलिस ने सूरजगढ़ रोत फला में दबिश देकर अवैध गांजे की खेती के खिलाफ कार्रवाई की है। पुलिस ने मौके से 26 पौधे गांजे के जब्त करके हुए एक आरोपी को गिरफ्तार किया है। वहीं पुलिस मामले की जांच में जुटी है। सागवाड़ा थानाधिकारी प्रभुलाल ने बताया कि मुखबीर से सूचना मिली कि सूरजगढ़ रोत फला में एक व्यक्ति की ओर से गांजे की खेती की गई है। इस पर पुलिस की टीम सूरजगढ़ रोत फला में पहुंची। जिस पर पुलिस ने लालशंकर उर्फ लाला डामर के घर पर दबिश दी। लालशंकर ने अपने घर के पास गांजे की अवैध खेती कर रखी थी। पुलिस ने मौके से गांजे के 26 पौधे जब्त किए हैं। जिनका वजन 4 किलो 419 ग्राम था। आरोपी लालशंकर को गिरफ्तार कर लिया है। पुलिस मामले की जांच में जुटी है।

जमीन विवाद में दो पक्षों में झगड़ा, पिता-पुत्र घायल

गंभीर घायल को सूरजगढ़ के सरकारी अस्पताल में भर्ती करवाया, एक झुंझुं रेफर



घटनास्थल का वीडियो सामने आया है, जिसमें खेत में एक व्यक्ति अचेत अवस्था पड़ा दिखाई दे रहा है।

सूरजगढ़, (निर्स)। झुंझुं के सूरजगढ़ थाना क्षेत्र के फतेहपुरा गांव जमीन विवाद में दो पक्षों में विवाद हो गया। झगड़े में एक पक्ष के दो लोग घायल हो गए, जिन्हें गंभीर हालात में सूरजगढ़ के सरकारी अस्पताल में भर्ती करवाया गया है, जहां से एक की हालात गंभीर होने पर उसे झुंझुं रेफर कर दिया।

जानकारी के अनुसार विवाद के चलते एक पक्ष के लोगों ने कुल्हाड़ी से पिता पुत्र पर हमला कर दिया। कुल्हाड़ी के वार से जले सिंह बावरिया का पैर बुरी तरह कट गया।

दिलावर, टिल्लू और सुनील पर जमीनी विवाद को लेकर अपने पति और पुत्र पर हमला करने का आरोप लगाया है। देर शाम तक थाने में रिपोर्ट दर्ज नहीं हुई थी। घटनास्थल का वीडियो भी सामने आया है, जिसमें खेत में एक व्यक्ति अचेत अवस्था पड़ा दिखाई दे रहा है। मौके पर पुलिस भी नजर आ रही है। पुलिस ने जमीनी विवाद बताया है। अभी किसी पक्ष की ओर से रिपोर्ट नहीं दी गई है। पुलिस द्वारा मामले की जांच की जा रही है।

बिना लाइसेंस घी का निर्माण कर रही फैक्टरी पर दबिश

मौके पर 12 हजार लीटर देसी घी की पैकिंग मिली, बड़े पैमाने पर घी का उत्पादन होने का अनुमान

श्रीगंगानगर, (निर्स)। बिना लाइसेंस देसी घी का निर्माण कर रही एक फैक्टरी पर रविवार को हेल्थ डिपार्टमेंट की टीम ने दबिश दी। सीएचएचओ डॉ. अजय सिंगला की देखरेख में यह कार्रवाई की गई। कार्रवाई की सूचना मिलते ही यहां काम कर रहे कर्मचारी मौके से फरार हो गए। मौके पर हेल्थ डिपार्टमेंट की टीम को पैकड घी के कुछ डिब्बे, कार्टन में पैक किया गया घी और कुछ अन्य सामान मिला है। मौके पर 12 हजार लीटर देसी घी की पैकिंग भी मिली है। मौके के हालात देखकर यहां बड़े पैमाने पर घी का उत्पादन होने का अनुमान है।

डिपार्टमेंट की टीम के फैक्टरी का गेट खटखटाते ही जिस व्यक्ति ने गेट खोलते ही वह और साथ काम कर रहे सभी मजदूर पीछे के रास्ते से भाग निकले। इस पर पुलिस की मौजूदगी में सीएचएचओ डॉ. अजय सिंगला ने जांच शुरू की तो बड़े पैमाने पर पैक घी और कई टिन व मशीनें

मिली। डॉ. सिंगला ने बताया कि 12 हजार लीटर घी मिला है। आसपास के लोगों ने बताया कि फैक्टरी का संचालन कोई भूंपंड करता है। हालांकि मौके पर फैक्टरी संचालक या कोई कर्मचारी नहीं मिला है। अभी घी को सीज करने की कार्रवाई की जा रही है।

मिलावटी मिठाई व अन्य सामान के नमूने लिए

झुंझुं, (निर्स)। दीपावली के त्योहार पर आमजन को शुद्ध व गुणवत्तापूर्ण खाद्य सामग्री उपलब्ध करवाने के लिए शुद्ध आहार मिलावट पर वार अभियान के तहत चिकित्सा एवं स्वास्थ्य विभाग द्वारा लगातार खाद्य पदार्थों के नमूने लिए जा रहे हैं। अभियान के तहत खाद्य सुरक्षा आयुक्त और जिला कलेक्टर के निर्देश पर मुख्य चिकित्सा एवं स्वास्थ्य अधिकारी डॉ. दयानंद सिंह के


निर्देशानुसार पिलानी में विभिन्न दुकानों से आठ नमूने लिए। मावा बर्फी, कलाकंद, पेड़ा, मिल्क केक, रसगुल्ला, मावा का नमूना लिया गया, जिसको जांच के तहत चिकित्सा एवं स्वास्थ्य विभाग के तहत रिपोर्ट प्राप्त होने पर आगे की कार्रवाई की जाएगी। खाद्य सुरक्षा अधिकारी महेंद्र सिंह व लालू राम ने बताया कि दीपावली के त्योहार तक लगातार मिलावट के खिलाफ अभियान चलाया जाएगा।

बजरी भरी 5 ट्रेक्टर-ट्रॉलियां जब्त

निवाई, (निर्स)। बरोनी थाना पुलिस ने अवैध बजरी से भरे हुए 5 ट्रेक्टर-ट्रॉलियां को जब्त किया है। बरोनी थानाधिकारी मानवेंद्र सिंह ने बताया कि शनिवार को डींग का पेड़ा बनास नदी तन सोहेला से पुलिस टीम ने अवैध बजरी से भरे हुए 5 ट्रेक्टर-ट्रॉलियां को जब्त किया है।

तीन मामलों में फरार वांछित आरोपी को गुरुग्राम से गिरफ्तार किया

खेतड़ी, (निर्स)। पचेरीकला पुलिस ने वांछित अपराधियों की धरपकड़ को लेकर खेलाए जा रहे अभियान के तहत एक आरोपी को गिरफ्तार किया है। आरोपी थाने में दर्ज तीन मामलों में पिछले काफी समय से फरार चल रहा था।



पचेरीकला पुलिस ने फरार आरोपी को गिरफ्तार किया।

गिरफ्तार कर लिया। थानाधिकारी ने बताया कि गिरफ्तार आरोपी के बारे में जानकारी जुटाई जा रही है

है तथा उसकी वारदातों की गहनता से जांच की जा रही है। विधानसभा उपचुनाव को लेकर पुलिस की ओर से थाना क्षेत्र


- पुलिस को मुखबिर के जरिए सूचना मिली कि थाना क्षेत्र का एक फरार आरोपी हरियाणा के गुरुग्राम में छिपा हुआ है
- गिरफ्तार आरोपी के बारे में जानकारी जुटाई जा रही है तथा उसकी वारदातों की गहनता से जांच जारी है

के सीमावर्ती इलाके में नाकाबंदी कर प्रत्येक वाहनों की जांच की जा रही है। वहीं संदिग्ध गतिविधियों पर विशेष निगरानी रखी जा रही है। इस दौरान कोई भी व्यक्ति संदिग्ध गतिविधियों में शामिल पाया गया तो उसके खिलाफ प्रभावी कार्रवाई की जाएगी। इस दौरान टीम में थानाधिकारी राजपाल सिंह यादव, एचसी निरेन्द्र सिंह, कॉन्स्टेबल विजय कुमार, मनीष कुमार आदि शामिल थे।

नकली नोटों के साथ चार गिरफ्तार, एक बाल अपचारी निरुद्ध

कार व 5400 रुपये के नकली, 2150 रुपये के असली नोट बरामद

भीलवाड़ा, (निर्स)। जिले की कारोई थाना पुलिस ने नकली नोट कब्जे में रखकर परिवहन करते चार लोगों को गिरफ्तार कर एक बाल अपचारी को निरुद्ध किया है। पुलिस ने इन लोगों से एक कार व 5400 रुपये के नकली, जबकि 2150 रुपये के असली नोट भी बरामद किये हैं। कारोई थाना प्रभारी लक्ष्मीनारायण गुर्जर ने बताया कि जिला पुलिस अधीक्षक धर्मेन्द्र सिंह के आदेश से आपराधिक गतिविधियों पर नियंत्रण के लिए एएसपी सहाड़ा रोशन पटेल व डीएसपी गंगापुर रविंद्र प्रताप सिंह के सुपरविजन में विशेष टीम थाना प्रभारी गुर्जर के नेतृत्व में गठित की गई। इस टीम ने बीती रात 10 बजे कारोई उप तहसील कार्यालय के सामने नेशनल हाइवे 758 पर नाकाबंदी कर वाहनों की जांच शुरू की। इस दौरान कॉन्स्टेबल सुरेंद्र सिंह व विक्रम को मुखबिर से सूचना मिली कि गंगापुर की ओर से एक ऑल्टो कार कारोई की ओर आ रही है। कार में पांच लोग सवार हैं। ये लोग नकली नोटों को असली के रूप में बाजार में चलाने वाले हैं। पुलिस को रात करीब 11 बजे सूचना के मुताबिक ऑल्टो कार आती दिखाई दी।



कारोई थाना पुलिस ने नकली नोट कब्जे में रखकर परिवहन करते चार लोगों को गिरफ्तार किया।

रोका। कार सवार सभी पांच लोगों से पुलिस ने पूछताछ की तो इन लोगों ने खुद को रवि निगम, प्रधुमन सिंह, गौतम सिंह व हर्षवर्धन सिंह बताया, जबकि एक नाबालिग था। पुलिस से इनकी तलाशी ली तो इनके कब्जे में 200-200 रुपये के 27 नकली

मिले, जबकि 2150 रुपये के असली नोट मिले। पुलिस ने नकली नोट व कार जब्त कर चार आरोपितों को गिरफ्तार व नाबालिग को निरुद्ध कर लिया। इनके खिलाफ प्रकरण दर्ज कर अग्रिम पूछताछ शुरू की है। पकड़े गये आरोपितों में न्यू बापूनगर

भीलवाड़ा निवासी हर्षवर्धन सिंह (20) पुत्र गजराजसिंह, रवि निगम (37) पुत्र ओमप्रकाश निगम, करौली जिले के भोपुर थाना बालघाट निवासी प्रधुमन सिंह (19) पुत्र विक्रम सिंह व गौतम सिंह पुत्र विक्रम सिंह शामिल हैं।



दीपोत्सव के लिये जगमगाने लगी गुलाबी नगरी। एम.आई.रोड पर लाइटिंग से जगमग पांचबत्ती चौराहा।

आचार्यकुलम् विश्व का विशिष्ट शिक्षण संस्थान है : स्वामी रामदेव



स्वामी रामदेव व आचार्य बालकृष्ण द्वारा स्थापित आवासीय शिक्षण संस्थान आचार्यकुलम् का वार्षिकोत्सव रविवार को धूमधाम से संपन्न हुआ।

जयपुर। स्वामी रामदेव व आचार्य बालकृष्ण द्वारा स्थापित आवासीय शिक्षण संस्थान आचार्यकुलम् का 12वां वार्षिकोत्सव आज धूमधाम से संपन्न हुआ। पंतजलि विश्वविद्यालय के प्रेक्षागृह में आयोजित "नेतृत्व के लिये शिक्षा" विषय पर आधारित वार्षिकोत्सव के मुख्य कार्यक्रम ने दर्शकों को मंत्रमुग्ध कर दिया। इस कार्यक्रम में भगवान श्रीराम, श्रीकृष्ण, आचार्य चाणक्य, सम्राट चन्द्रगुप्त, गुरुवर विरजानंद, महर्षि दयानंद सहित स्वामी व आचार्य के चरित्रों व नेतृत्व से समाहित प्रेरक झांकी का मंचन किया गया।

समारोह में मुख्य अतिथि के रूप में आये हरियाणा प्रांत के मुख्य मंत्री नायब सैनी, विशिष्ट अतिथि अवधेशानंद, स्वामी रवीन्द्र पुरी, स्वामी हरिचैतनानंद, हरियाणा भाजपा के संगठन के अध्यक्ष फनेन्द्रनाथ शर्मा, योग आयोग के अध्यक्ष जयदीप आर्य, उत्तराखंड के कैबिनेट मंत्री प्रेम चन्द्र अग्रवाल, राज्यमंत्री श्यामवीर सैनी, हरिद्वार भाजपा जिलाध्यक्ष शोभाभारम प्रजापति सहित सभी अतिथियों ने विद्यार्थियों और आचार्यों सहित पंतजलि योगपीठ परिवार की सराहना की। मुख्य अतिथि ने कहा कि "मैं गद्गद

हूँ कि स्वामी महाराज अपनी जन्मभूमि हरियाणा की धरती पर वर्तमान से सौ गुना अधिक क्षमता के ग्लोबल आचार्यकुलम्, पंतजलि विश्वविद्यालय तथ वेलनेस निर्माज्ञ की योजना पर कार्य कर रहे हैं।" इस भव्य कार्यक्रम में स्वामीजी ने सत्र 2023-24 के कक्षा 5-12 में प्रथम-द्वितीय-तृतीय स्थान प्राप्तकर्ता विद्यार्थियों को 1.5 लाख रुपये के नकद पुरस्कार प्रदान किये। साथ ही विविध योग, क्रीड़ा व कला प्रतियोगिताओं में विजयी विद्यार्थियों को भी सम्मानित किया गया। आदर्श विद्यार्थी सम्मान अनमोल व प्रतिभा को तथा सर्वश्रेष्ठ सदन का पुरस्कार आपस सदन को मिला।

इस अवसर पर यूरोपियन अंतर्राष्ट्रीय आपदा प्रबंधन के अध्यक्ष प्रो. रोबोटो, भारत में अंतर्राष्ट्रीय आपदा प्रबंधन के अध्यक्ष प्रो. आशुतोष मोहंती, आचार्यकुलम् की उपाध्यक्षा डॉ. ऋतुभरा शास्त्री, प्राचार्य स्वाति मुंशी, उप प्राचार्य तापस कुमार बेरा, स्वामी अर्जुनदेव, समन्वयिका दीपा, मुख्य छात्रावास अधीक्षक व क्रीडाध्यक्ष अमित, सभी संन्यासी, आचार्य, कर्मचारी, विद्यार्थी व अभिभावक सहित पूरा पंतजलि परिवार मौजूद था।

एटीएम मशीन से छेड़छाड़ कर रुपये निकालने वाला शातिर गिरफ्तार

नशे करने के लिये बिना गार्ड वाले या सुनसान या भीड़भाड़ वाले इलाकों के एटीएम में करता है वारदात

जयपुर। सोडाला थाना पुलिस ने एटीएम से छेड़छाड़ करके लोगों के रुपये निकालने वाले एक युवक को गिरफ्तार किया है। गिरफ्तार आरोपी शाकिर हुसैन ने पुलिस पूछताछ में बताया कि वह नशे का आदि है जो नशा करने के लिये बिना गार्ड वाले एटीएम व सुनसान व भीड़भाड़ वाले इलाकों में एटीएम मशीन में लोहे की पत्ती लगाकर एटीएम को हेंग कर



सोडाला थाना पुलिस ने एटीएम से छेड़छाड़ करके लोगों के रुपये निकालने वाले एक युवक को गिरफ्तार किया है।

पहले भी कई वारदात में शामिल हो चुका है आरोपी

एटीएम में रुपये निकालने आने वाले लोगों के रुपये चुराता है। उसने पूर्व में नाहरगढ़ रोड जयपुर, रेलवे स्टेशन जयपुर के पास कई वारदात करना बताया है। जिससे चोरी की राशि की बरामदगी के प्रयास एवं अन्य साधियों के बारे में जांच जारी है।

मामले के अनुसार सोडाला इलाके में एक युवक ने एटीएम में छेड़छाड़ कर उसमें से रुपए निकाल लिए। घटना के सम्बंध में एक पीड़ित ने मामला दर्ज करवाया है। पुलिस मामला दर्ज कर जांच में जुटी है। पुलिस के अनुसार पीलवा लोहागढ़ निवासी सुरेश कुमार ने मामला दर्ज

करवाया कि वह रामनगर किराए से रहता है।

एटीएम से 10 हजार रुपए निकाल लिए। इसी दौरान एक युवक जल्दबाजी में आया। उसे देखकर वह एटीएम से बाहर गया। आरोपी युवक ने एटीएम से छेड़छाड़ी की और उससे से कुछ रुपए भी निकाल लिए। युवक के जाने के बाद वह वापस एटीएम में रुपए निकालने चुसा। उसने फिर से दस हजार रुपए निकाले। इस पर एक नोट मशीन में अटक गया और कुछ नोट टेडे मेडे आए। उसने एटीएम से रुपए निकालने का प्रयास किया, लेकिन वह नहीं निकला। इस पर वह वहां से चला गया। कुछ दूर जाने पर उसे वह युवक फिर से मिला जिसने एटीएम से छेड़छाड़ की थी। युवक फिर से एटीएम में आया। वह भी उसका पीछा करता हुआ एटीएम मशीन पर आ गया।

तो देखा कि उसने एटीएम मशीन के नीचे के बाक्स को खोलकर उससे कुछ रुपए निकाल लिए। उसने बंदमार्श को पकड़ने का प्रयास किया लेकिन वह भाग निकला। इस पर पीड़ित ने थाने पहुंच कर मामला दर्ज करवाया। पुलिस ने मामला दर्ज कर जांच शुरू कर दी है। पुलिस इस मामले में एटीएम मशीन में लगे सीसीटीवी कैमरों की फुटेज खंगाल रही है।

विस. उपचुनाव वाले 7 विधानसभा क्षेत्रों में 3,193 मतदाता घर से मतदान करेंगे

होम वोटिंग के लिए मतदान 4 नवम्बर से 10 नवम्बर तक होगा

जयपुर। राज्य में विधानसभा उपचुनाव के दौरान 7 विधानसभा क्षेत्रों के 2,365 बुजुर्ग और 828 दिव्यांग सहित कुल 3,193 मतदाता घर से पोस्टल बलट के जरिए मतदान करेंगे। इसके लिए मतदान दल पूर्व निर्धारित तारीख और समय के अनुसार इन सूचीबद्ध मतदाताओं के घर पहुंचकर होम वोटिंग करवाएंगे। होम वोटिंग के समय सम्बंधित राजनैतिक दलों तथा प्रत्याशियों के प्रतिनिधि भी उपस्थित रहेंगे।

मुख्य निर्वाचन अधिकारी नवीन महाजन ने बताया कि भारत निर्वाचन आयोग के निर्देशानुसार 85 वर्ष से अधिक आयु के वरिष्ठ नागरिकों तथा 40 प्रतिशत से अधिक दिव्यांगता वाले मतदाताओं को उनकी सहमति से होम वोटिंग की सुविधा दी जाती है। इस क्रम में 7 विधानसभा क्षेत्रों में उपचुनाव के लिए होम वोटिंग के लिए निर्धारित प्रपत्र में बीएलओ के माध्यम से आवेदन की अंतिम तिथि 23 अक्टूबर तक कुल 3,193 पात्र मतदाताओं से आवेदन प्राप्त हुए हैं। अब इन क्षेत्रों में निर्वाचन के लिए प्रत्याशियों की अंतिम सूची तैयार हो जाने के बाद मतपत्र प्रकाशित करवाकर होम वोटिंग करवाई जाएगी। महाजन ने बताया कि होम वोटिंग 4

नवम्बर से 10 नवम्बर की बीच दो चरणों में संपन्न होगी। घर से मतदान के लिए सूचीबद्ध इन सभी मतदाताओं को बीएलओ के जरिए पहले से सूचना देकर मतदान दल 4 से 8 नवम्बर के बीच उनके घर पहुंचेंगे और मतदान की गोपनीयता को पूरी तरह संरक्षित रखते हुए मतदान करवाएंगे।

उन्होंने बताया कि इस प्रक्रिया के दौरान चुनाव में भाग ले रहे राजनैतिक दलों तथा प्रत्याशियों के प्रतिनिधि भी मतदान दल के साथ उपस्थित रहेंगे। यदि किसी कारणवश पात्र मतदाता तय समय पर घर नहीं मिलता है, तो मतदान दल एक और प्रयास के तहत 9-10 नवम्बर को दोबारा होम वोटिंग के लिए घर पर भ्रमण करेंगे।

मुख्य निर्वाचन अधिकारी के अनुसार, राजस्थान विधानसभा आम चुनाव-2023 के दौरान रामगढ़, दौसा, देवली-जिनियारा, झुंझुनू, खीवसर, सलुम्बर और चौरासी विधानसभा क्षेत्रों में कुल 1,862 मतदाताओं ने होम वोटिंग की सुविधा का उपयोग किया था। इन विधानसभा क्षेत्रों में ईवीएम के जरिए मतदान 13 नवम्बर को होगा और मतों की गिनती 23 नवम्बर को होगी।

सांसद तिवाड़ी, विधायक शर्मा और महापौर कुसुम यादव ने एक साथ सुनी मन की बात

जयपुर। राजधानी में रविवार को प्रधानमंत्री नरेंद्र मोदी के मन की बात कार्यक्रम का आयोजन बड़े स्तर पर सिविल लाईंस विधानसभा के बृथ संख्या 192, जयपुर इंटरनेशनल पब्लिक स्कूल, कटेवा नगर में हुआ। कार्यक्रम संयोजक जय सिंह भगसा ने बताया कि राज्यसभा सांसद घनश्याम तिवाड़ी, विधायक गोपाल शर्मा और महापौर कुसुम यादव ने एक साथ सैकड़ों कार्यकर्ताओं की मौजूदगी में प्रधानमंत्री नरेंद्र मोदी की मन की बात सुनी। मुख्य कार्यक्रम के बाद सिविल लाईंस क्षेत्र की 38 दिव्यांग प्रतिभाओं को सम्मानित किया। इनमें होनहार विद्यार्थी और सामाजिक कार्यकर्ता शामिल थे।

राज्यसभा सांसद घनश्याम तिवाड़ी ने कहा कि मोदी के मन की बात में सभी के मन की बात करते हैं। किसी में एक दो किसी में पांच दस गुण होते हैं लेकिन मोदी में सैकड़ों गुण हैं। मोदी मन की बात में बहुत बारीकी वाली चीजों की ओर ध्यान आकृष्ट करते हैं, जिन्हें हम अक्सर नजरअंदाज कर जाते हैं।

उत्साहपूर्वक मनाया गया वार्षिकोत्सव

जयपुर। वार्षिकोत्सव और पुरस्कार वितरण समारोह में शैक्षणिक वर्ष के दौरान छात्रों द्वारा प्राप्त उपलब्धियों और असीम प्रतिभा को सम्मानित किया गया। विद्यालय की हैड गर्ल ओजस्वी ने विशिष्ट अतिथियों व अभिभावकों का स्वागत किया। यह अवसर था जयश्री पेड़ीवाल हाई स्कूल के वार्षिकोत्सव और पुरस्कार वितरण समारोह का। इस दौरान जयश्री पेड़ीवाल ग्रुप ऑफ स्कूल के सीईओ आयुष पेड़ीवाल द्वारा विद्यालय की वार्षिक रिपोर्ट पढ़ी गई। इसके बाद पुरस्कार वितरण समारोह आयोजित किया गया। स्कूल की चैयरपर्सन, डॉ. जयश्री पेड़ीवाल द्वारा शैक्षणिक एवं सह-शैक्षणिक गतिविधियों में असाधारण उपलब्धियों के लिए विद्यार्थियों को सम्मानित किया गया।

सर्वश्रेष्ठ छात्र को ट्रांफी नेहल शर्मा को मिली। चैयरपर्सन डॉ. जयश्री पेड़ीवाल ने अपने संबोधन में अभिभावकों द्वारा प्रदर्शित समर्थन की भरपूर सराहना की और उन्हें गुणवत्तापूर्ण शिक्षा के लिए स्कूल की प्रतिबद्धता का आश्वासन दिया। उन्होंने शिक्षकों के उल्लेखनीय समर्पण व दृढ़ता के प्रति कृतज्ञता ज्ञापित कर उन्हें सफलता की राह पर बच्चों का हाथ-थामे रखने का आग्रह किया। इस वर्ष सांस्कृतिक कार्यक्रम का विषय "विश्व स्तरीय आदर्श प्रतिनिधि" रहा। इसके अतिरिक्त प्राचीन क्लासिक 'रामायण' का मंचन किया गया, जो कि बदलते समय के बावजूद हमारी संस्कृति और मूल्यों के संरक्षण का संदेश देने का एक प्रयास था। इस कालजयी महाकाव्य के माध्यम से छात्रों ने महिला सशक्तिकरण, सार्वभौमिक प्रेम, न्याय तथा बुराई पर अच्छाई की जीत का संदेश दिया। समारोह का समापन हैड बॉय रिशांक के आभार शब्दों एवं राष्ट्रगान के साथ हुआ।

पिंकसिटी प्रेस क्लब में निशुल्क चिकित्सा परामर्श आयोजित



पिंकसिटी प्रेस क्लब में रविवार को निशुल्क चिकित्सा परामर्श एवं जांच कैम्प आयोजित किया गया।

जयपुर। पिंकसिटी प्रेस क्लब में रविवार को प्रियंका हॉस्पिटल कार्डियक सेंटर के सहयोग से निशुल्क चिकित्सा परामर्श एवं जांच कैम्प आयोजित किया गया। पिंकसिटी प्रेस क्लब की ओर से आयोजित इस कैम्प में पत्रकारों, मीडिया संस्थानों के विभिन्न विभागों में कार्यरत कार्मिक और उनके सैकड़ों परिवारों ने विभिन्न स्वास्थ्य विशेषज्ञों से निशुल्क चिकित्सा परामर्श और जांच का लाभ लिया।

पिंकसिटी प्रेस क्लब के अध्यक्ष वीरेंद्र सिंह राठौड़ और महासचिव योगेंद्र पंचोली ने बताया कि अब पिंकसिटी प्रेस क्लब सदस्यों और उनके परिवारों को प्रियंका हॉस्पिटल एंड कार्डियक सेंटर की ओर से ओपीडी,आईपीडी और जांच सहित अन्य सेवाएं 25 प्रतिशत तक रियायत दर पर दी जाएगी। प्रियंका हॉस्पिटल एंड कार्डियक सेंटर के निदेशक और वरिष्ठ हृदय रोग विशेषज्ञ डॉ. जी. एल.

शर्मा ने बताया कि बदलते खान पान और तनावग्रस्त जीवनशैली में पत्रकार भी अछूते नहीं रहे हैं।


अब कम उम्र में ही पत्रकारों को हाइपरटेंशन, हार्ट डिजीज, डायबिटीज जैसी गंभीर बीमारियां घेर रही हैं। पिंकसिटी प्रेस क्लब में आयोजित हुए मेगा हेल्थ चेकअप कैम्प में उन्होंने पत्रकारों को स्वस्थ रहने की टिप्स दिए। इस विशेष कैम्प में हृदय रोग विशेषज्ञ डॉ. जीएल शर्मा और डॉ. अशोक गर्ग, ऑर्थोपेडिक एवं जॉइंट रिप्लेसमेंट सर्जन डॉ. लक्ष्मीनारायण जाजोरिया, जनरल फिजिशियन डॉ. निखिल व्यास, स्त्री एवं प्रसूति रोग विशेषज्ञ डॉ. आशा शर्मा, डेंटल एक्सपर्ट डॉ. भरत शर्मा और फिजियोथेरेपिस्ट डॉ. नम्रता जैन ने निशुल्क परामर्श दिया। इस दौरान सिविल में लिपिड प्रोफाइल, एचबीए1सी, पीएफटी, ईसीजी, ब्लड शुगर और ब्लड प्रेशर जैसी जांचें निशुल्क की गईं।

उत्तराखंड सांस्कृतिक महोत्सव के पोस्टर का विमोचन

जयपुर। राजस्थान उत्तराखंड सभा राजस्थान प्रदेश द्वारा आज चौथे संस्करण "पच्छयाण" कार्यक्रम, 29 दिसम्बर को होना तय हुआ जिसका आज रावत कॉलेज हिरापुरा, अजमेर रोड में सभा संरक्षक टी सी पाठक, अध्यक्ष बी एस रावत, वरिष्ठ उपाध्यक्ष महावीर पटवाल और सभा के सभी पदाधिकारियों की उपस्थिति में पोस्टर का विमोचन हुआ।

प्रदेश प्रवक्ता आनन्द पांडे ने बताया कि यह एक उत्तराखण्डियों का बृहत कार्यक्रम होता है इसकी जानकारी हर प्रवासी तक पहुंचे और इसे योजनाबद्ध तरीके से सफल बनाया जा सके इसके लिए आदान प्रदान पोस्टर विमोचन हुआ, प्रचार प्रसार सामग्री वितरण की गई उत्तराखण्ड की संस्कृति, बोली-भाषा को साकार किया जा सके इसके लिए अन्य सभी बिंदों पर विस्तृत चर्चा हुई। कई सालों से लगातार हर्षोल्लास से आयोजित किये जाने वाले इस सांस्कृतिक कार्यक्रम "पच्छयाण" में राजधानी जयपुर और सभा से जुड़े करीब 15 अन्य जिलों के हजारों संस्कृति प्रेमी हिस्सा बनेंगे।

प्रदेश अध्यक्ष बी एस रावत ने कार्यक्रम का उद्देश्य बताते हुए कहा कि "कर्म भूमि में जन्म भूमि की याद" दोनों संस्कृतियों का आदान प्रदान करना है, हमारा प्रयास है कि राजस्थान की संस्कृति और उत्तराखंड की संस्कृति, साहित्य, खान-पान, पर्यटन एवं पर्यावरण को ध्यान में रखते हुए गुलाबी नगर में एक बृहत की पहचान बने। महासचिव प्रहलाद सिंह अधिकारी ने बताया कि कार्यक्रम स्थल पर जहाँ विभिन्न प्रकार की उत्तराखंड खाद्य पदार्थों की स्टॉलों के माध्यम से खान-पान साहित्य को उजागर किया जाएगा।



एक महिला पुलिसकर्मी से टिकट मांगने के विवाद ने तूल पकड़ लिया है। अपनी नाराजगी जताते हुए पहले हरियाणा पुलिस ने राजस्थान रोडवेज की करीब 90 बसों के चालान काट दिए। हरियाणा पुलिस के इस कदम के बाद इसके जवाब में रविवार को राजस्थान पुलिस ने हरियाणा रोडवेज की 26 बसों का चालान कर दिया। जिसमें सिंधी कैप पर 9 बसों और सड़वा मोड़ पर हरियाणा रोडवेज की 17 बसों का चालान कर दिया गया।



हम इस बात से आहत थे कि हम अपना काम शुरू करने से पहले छह मैच हार गए। दुर्भाग्य से हम ऑस्ट्रेलिया श्रृंखला की सकारात्मक बातों को बांग्लादेश श्रृंखला और इंग्लैंड के खिलाफ पहले मैच में आगे नहीं बढ़ा सके। -शान मसूद

पाकिस्तान के टेस्ट कप्तान, इंग्लैंड पर जीत के बाद खुशी जताते हुए।



खेल जगत

आज का खिलाड़ी



इरफान पठान
भारतीय टीम के पूर्व ऑलराउंडर इरफान पठान अपना 40वां जन्मदिन मना रहे हैं। वह एक सामान्य मध्यम परिवार से ताल्लुक रखते थे। तमाम वित्तीय असफलताओं के बाद भी इरफान पठान की प्रतिभा निखरकर सामने आई। उन्होंने खुद को सबसे महत्वपूर्ण खिस्मों में से एक के रूप में स्थापित किया। इरफान

क्या आप जानते हैं?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

न्यूजीलैंड से 2 टेस्ट हार चुकी टीम इंडिया पर सख्ती

रोहित-कोहली समेत टीम दीवाली पर भी ट्रेनिंग करेगी, तीसरा टेस्ट भारत के लिए अहम



नई दिल्ली, 27 अक्टूबर। न्यूजीलैंड के खिलाफ 2 टेस्ट हार चुकी टीम इंडिया को दिवाली पर भी ट्रेनिंग करनी पड़ेगी। 3 टेस्ट मैचों की सीरीज में भारतीय टीम 2-0 से पीछे चल रही है। तीसरा टेस्ट मुंबई में होना है और यह वर्ल्ड टेस्ट चैंपियनशिप के लिए अहम है।

टीम मैनेजमेंट ने कहा है कि सभी प्लेयर्स एक नंबर से शुरू होने जा रहे मुंबई टेस्ट की तैयारियां करेंगे। भारतीय टीम मैनेजमेंट ने ऑफिशल ट्रेनिंग सेशन नहीं रखने का फैसला लिया है। रिपोर्ट्स के मुताबिक तीसरे टेस्ट से पहले टीम इंडिया मुंबई में 30 और

31 अक्टूबर को अभ्यास करेगी। ये सेशन सभी खिलाड़ियों को अटेंड करना होगा। रोहित, कोहली और बुमराह जैसे सीनियर प्लेयर्स को भी दिवाली में आराम नहीं मिलेगा। मुंबई टेस्ट वर्ल्ड टेस्ट चैंपियनशिप के लिहाज से भारतीय टीम के लिए अहम है। लगातार 2 मैच हारने के बाद इंडिया को अब अगले 6 टेस्ट में से 4 जीतने ही होंगे। 5 मैच ऑस्ट्रेलिया में हैं। ऐसे में टीम इंडिया को आखिरी मैच जीतना ही होगा। न्यूजीलैंड की टीम भारत के खिलाफ क्लोन स्वीप करने में कामयाब हो जाती है तो फाइनल में पहुंचना मुश्किल होगा। भारतीय

टीम न्यूजीलैंड के खिलाफ 3 मैचों की सीरीज में 0-2 से पिछड़ रही है। टीम को कीवियों ने शुरूआती 2 टेस्ट मैच में हराया है। इससे पहले टीम इंडिया ने बांग्लादेश के खिलाफ 2 टेस्ट की सीरीज में क्लोन स्वीप किया था। भारतीय टीम न्यूजीलैंड के खिलाफ टेस्ट सीरीज हार गई है। टीम इंडिया को पुणे में खेल गए दूसरे टेस्ट में कीवियों ने 113 रन से हराया। इस जीत से कीवियों ने 3 मैचों की सीरीज में 2-0 की अजेय बढ़त बना ली है। आखिरी मुकाबला एक नंबर से मुंबई के वानखेड़े स्टेडियम में खेला जाएगा।

न्यूजीलैंड महिला टीम ने भारत को 76 रनों से हराया

अहमदाबाद, 27 अक्टूबर। कप्तान सोफी डिवाइन (79 रन) और (तीन विकेट) के हरफनमौला प्रदर्शन के दम पर न्यूजीलैंड की महिला टीम ने रविवार को दूसरे एकदिवसीय मुकाबले में भारत को 76 रनों से हरा दिया है। इसी के साथ न्यूजीलैंड ने तीन मैचों की श्रृंखला में 1-1 से बराबरी कर ली है। सोफी डिवाइन को उनके शानदार प्रदर्शन के लिए प्लेयर ऑफ द मैच से नवाजा गया।

न्यूजीलैंड के 259 रनों के जवाब में बल्लेबाजी करने उतरी भारतीय टीम की शुरूआत बेहद खराब रही और उसने 27 ओवर में 108 के स्कोर पर अपने आठ विकेट गंवा कर बड़ी हार की ओर बढ़ रही थी। स्मृति मंधाना (सून्यू), शेफाली वर्मा (11), यास्तिका भाटिया (12), जेमिमाह रॉड्रिग्स (17), कप्तान हरमनप्रीत कौर (24), तेजल हसबनिंस (15), दीपिका शर्मा (15) और अरुंधति रेड्डी (दो) रन बनाकर आउट हुईं। ऐसे संकट के समय में राधा यादव और



साइमा ठाकौर ने नौवे रिकार्ड 70 रन की साझेदारी कर न्यूजीलैंड को बड़ी जीत से रोक दिया। यह महिला एकदिवसीय क्रिकेट में नौवें विकेट के लिए भारत के तरफ सबसे बड़ी साझेदारी है। इन दोनों ने झुलन गोस्वामी और अल खादीर के 43 रनों की साझेदारी

का रिकार्ड तोड़ा। राधा यादव ने 64 रनों में पांच चौके लगाते हुए (48) रनों की पारी रोक दिया। यह महिला एकदिवसीय क्रिकेट में नौवें विकेट के लिए भारत के तरफ सबसे बड़ी साझेदारी है। इन दोनों ने झुलन गोस्वामी और अल खादीर के 43 रनों की साझेदारी

का रिकार्ड तोड़ा। राधा यादव ने 64 रनों में पांच चौके लगाते हुए (48) रनों की पारी रोक दिया। यह महिला एकदिवसीय क्रिकेट में नौवें विकेट के लिए भारत के तरफ सबसे बड़ी साझेदारी है। इन दोनों ने झुलन गोस्वामी और अल खादीर के 43 रनों की साझेदारी

रन फॉर यूनिटी 29 को होगी: पीएम मोदी

नई दिल्ली, 27 अक्टूबर। प्रधानमंत्री नरेन्द्र मोदी ने रविवार को कहा कि सरदार पटेल की जयंती 31 अक्टूबर को होने वाली 'रन फॉर यूनिटी' दौड़ इस वर्ष 29 अक्टूबर को होगी। मोदी ने रेडियो पर अपने मासिक कार्यक्रम 'मन की बात' की 115वीं कड़ी में राष्ट्र को संबोधित करते हुए कहा कि इस वर्ष 31 अक्टूबर को दिवाली का पर्व होगा, इसलिए इस दिन होने वाली 'रन फॉर यूनिटी' दौड़ का आयोजन 29 अक्टूबर को किया जाएगा। मोदी ने कहा, इस बार 31 अक्टूबर को सरदार पटेल जी की जयंती के दिन ही दीपावली का पर्व भी है। हम हर साल 31 अक्टूबर को 'राष्ट्रीय एकता दिवस' पर 'रन फॉर यूनिटी' का आयोजन करते हैं। दीपावली की वजह से इस बार 29 अक्टूबर यानि मंगलवार को इसका आयोजन किया जाएगा।



श्रीलंका में लगातार 10 वनडे हारने के बाद जीता वेस्टइंडीज

एविन लुईस का शतक, शेरफेन रदरफोर्ड की फिफ्टी, पिछली जीत 1993 में मिली थी




श्रीलंका, 27 अक्टूबर। वेस्टइंडीज ने श्रीलंका दौरे पर बारिश से प्रभावित आखिरी वनडे मैच को आठ विकेट से जीत लिया है। यह श्रीलंका में उनका लगातार 10 हार के बाद पहली वनडे जीत थी। 2021 के बाद से अपना पहला वनडे खेल रहे एविन लुईस ने 61 रनों पर नाबाद 102 रनों की पारी खेली। कैरिवियाई टीम को मेथड के तहत 196 रन का टारगेट मिला था। तीन वनडे मैचों की सीरीज का आखिरी मुकाबला कैडी स्थित पल्लेकेले अंतर्राष्ट्रीय स्टेडियम

में खेला गया। शनिवार को बारिश की वजह से यह मैच 23-23 ओवर का खेला गया। वेस्टइंडीज ने टॉस जीत कर पहले फोल्डिंग करने का फैसला किया। श्रीलंका ने पहले बल्लेबाजी करते हुए 3 विकेट के नुकसान पर 156 रन बनाए। पहले बल्लेबाजी करने उतरी श्रीलंकाई टीम के 17.2 ओवर ही हुए टीम को मेथड के तहत 196 रन का खेल शुरू हुआ तो मैच 23-23 ओवर कराने का फैसला किया गया। ऐसे में श्रीलंका को 5.4 ओवर ही खेलने को

मिले। श्रीलंका ने अंतिम 5.4 ओवरों में 75 रन बनाए और 3 विकेट पर 156 रनों का स्कोर खड़ा किया। इस दौरान टीम के लिए पयुम निसांका और कुसल मंडिस दोनों ने 56 रन बनाए। मंडिस ने 9 चौके और 1 छक्के की मदद से 254.55 के स्ट्राइक रेट से रन स्कोर किए, जबकि निसांका ने 90 के स्ट्राइक रेट से रन बनाए। मंडिस ने 19 गेंदों पर अपना अर्धशतक पूरा किया। वहीं वेस्टइंडीज के लिए शेरफेन रदरफोर्ड और रोस्टन चेज ने 1-1 विकेट चटकवाया।

आकांक्षा सालुंखे ने पीएसए चैलेंजर स्ववैश का जीता खिताब



कूजिक्स (फ्रांस), 27 अक्टूबर। भारत की आकांक्षा सालुंखे ने मलेशिया की यशमिता जदीश कुमार को 3-0 से हराकर महिला एकल का पीएसए चैलेंजर वर्ल्ड टूर स्ववैश का खिताब जीता। शनिवार को खेले गये मुकाबले में आकांक्षा सालुंखे ने फाइनल में मलेशिया की यशमिता जदीश कुमार को (11-7, 11-7, 11-6) से हराकर वर्ष का अपना पहला पीएसए वर्ल्ड टूर स्ववैश खिताब अपने नाम किया। इससे पहले आकांक्षा सालुंखे ने दूसरे राउंड में स्थानीय खिलाड़ी लॉरेन बाल्टायन को 3-0 (11-9, 11-4, 14-12) से हराया। उसके बाद भारतीय खिलाड़ी ने क्वार्टरफाइनल में ब्रिटेन की कीरा मार्शल के खिलाफ एक मुश्किल मुकाबले में जीत दर्ज की।

स्विस इंडोर्स : बेन शेल्टन ने आर्थर फिल्स को हराकर फाइनल में बनाई जगह

बासेल (स्विटजरलैंड), 27 अक्टूबर। अमेरिका के टेनिस खिलाड़ी बेन शेल्टन ने पुरुष एकल में शानदार खेल का मुजाहिदा करते हुए फ्रांस के आर्थर फिल्स को हराकर स्विस इंडोर्स के फाइनल में जगह बना ली है। शनिवार को खेले गये सेमीफाइनल मुकाबले में बेन शेल्टन ने अपने युगल जोड़ीदार आर्थर फिल्स को हराया। नंबर छह वरीयता प्राप्त शेल्टन ने टाईब्रेक में 6-3 से पिछड़ने के बाद वापसी करते हुए सातवीं वरीयता प्राप्त फिल्स को 6-3,



7-6 (9) से पराजित किया। शेल्टन का फाइनल में मुकाबला अन्य फ्रांसीसी खिलाड़ी जियोवानी एम्पेट्शी पेरीकार्ड से होगा। वहीं अन्य सेमीफाइनल मुकाबले में गैर वरीयता प्राप्त एम्पेट्शी पेरीकार्ड ने 17 एसे की सर्विस करके चौथी वरीयता प्राप्त डेनमार्क के होल्मर रूप को 7-6 (6), 6-4 से हराकर फाइनल में पहुंचे हैं।

सितंबर पोलो सीजन 2024 : जयपुर ने जीता जनरल अमर सिंह कानोता कप



जयपुर, 27 अक्टूबर। सितंबर पोलो सीजन 2024 के अंतर्गत जनरल अमर सिंह कानोता कप (4 गोल्स) का फाइनल रविवार को राजस्थान पोलो क्लब मैदान पर खेला गया। इस मुकाबले में टीम जयपुर विजेता रही। टीम जयपुर ने टीम वी पोलो को 7-4 से स्कोर से हराकर कप अपने नाम कर लिया।

इस अवसर पर ठाकुर रघुनाथ सिंह कानोता मुख्य अतिथि रहें और उन्होंने विजेता टीम को ट्रॉफी प्रदान की। विजेता टीम जयपुर से एचएच महाराजा सवाई पद्मनाभ सिंह और लांस वाटसन ने 3-3 गोल कर टीम को जीत दिलाई। वहीं आर्यन सिंह ने 1 गोल किया। जयपुर टीम से

विजयश्री शक्तावत भी खेलीं। इसी तरह, टीम वी पोलो के लिए अंगद कलाने ने 2 गोल, निमित्त मेहता और विवान मेहता ने 1-1 गोल किया। टीम में खिलाड़ी गोंजालो यांजों भी शामिल थे। मैच के एम्पायर मार्टिन स्कोटीचीनी और कुलदीप सिंह राठौड़ और रेफ्री अनंत राजपुरोहित थे।

इंडियन ऑयल मुंबई ने भारत पेट्रोलियम मुंबई को हराकर खिताब जीता

जालंधर, 26 अक्टूबर। इंडियन ऑयल मुंबई ने भारत पेट्रोलियम मुंबई को 3-0 के अंतर से हराकर 41वें इंडियन ऑयल सर्वोत्तम सूरजित हॉकी टूर्नामेंट के खिताब पर छठी बार कब्जा किया। ओलंपियन सूरजित हॉकी स्टेडियम में आयोजित इस टूर्नामेंट की विजेता टीमों को आज डिप्टी कमिश्नर जालंधर डॉ. हिमाशु अग्रवाल ने पुरस्कार वितरित किए। विजेता टीम को अमोलक सिंह गाखल (गाखल ब्रदर्स यूएसए) ने विजेता ट्रॉफी के साथ 5.50 लाख रुपये का नकद पुरस्कार दिया गया। जबकि उपविजेता टीम को ट्रॉफी के साथ 2-50 लाख रुपये का इनाम दिया गया। फाइनल मैच के मुख्य अतिथि कैप्टेन मंत्री हरपाल सिंह जीमा ने खिलाड़ियों से परिचय लिया। इस मौके पर उन्होंने सूरजित हॉकी सोसायटी को 25 लाख रुपये का अनुदान देने की घोषणा की। फाइनल मुकाबले से पहले मशहूर पंजाबी गायक जसवीर जीसी ने अपने गानों से दर्शकों का मनोरंजन किया। फाइनल मैच के दौरान इंडियन ऑयल मुंबई और भारत पेट्रोलियम मुंबई ने बेहतरीन खेल दिखाया। खेल के 8वें मिनट में इंडियन ऑयल के कप्तान तलविंदर सिंह ने फील्ड गोल कर स्कोर 1-0 कर दिया। इसके बाद भारत पेट्रोलियम को लगातार तीन पेनल्टी कॉर्नर मिले लेकिन इंडियन ऑयल के गोलकीपर पंकज रजक ने बेहतरीन बचाव किया और हाफ टाइम तक इंडियन ऑयल 1-0 से आगे थी।

राजस्थान-गुजरात रणजी मैच राजस्थान के अभिजीत तोमर का शानदार अर्द्धशतक



जयपुर, 27 अक्टूबर। आरसीए एडहॉक कमेटी संयोजक व विधायक जयदीपबिहाणी के अनुसार बीसीसीआई के चरले क्रिकेट सत्र 2024-25 की राष्ट्रियक्रिकेट प्रतियोगिता रणजी ट्रॉफी के जयपुर के सवाई मान सिंह स्टेडियम पर राजस्थान क्रिकेट संघ की मेजबानी में खेले जा रहे राजस्थान-गुजरात रणजी मैच के दूसरे दिन राजस्थान के

गोल्फ : इंग्लैंड की लिज यंग ने जीता दूसरा एलईटी खिताब

गुरुग्राम, 27 अक्टूबर। इंग्लैंड की लिज यंग ने रविवार को महिला इंडियन ओपन 2024 गोल्फ टूर्नामेंट का जीत दर्ज की। यह मैच के दूसरे दिन राजस्थान के गेंदबाजों ने गुजरात की पहली पारी को पहले ही सत्र में समाप्त कर दिया, राजस्थान के अफाकत खान व दीपक चाहर ने शानदार गेंदबाजी करते हुए गुजरात टीम को 335 रनों के स्कोर पर आल आउट कर दिया। राजस्थान-गुजरात रणजी मैच दूसरे दिन का स्कोर : गुजरात पहली पारी 335 आल आउट - राजस्थान गेंदबाजअफाकतखान 50/4, अजय सिंह कुकना 102/3, दीपक चाहर 37/2 व अनिकेत चौधरी 65/1विकेट प्राप्त किये। राजस्थान पहली पारी 180/5 : आज मैच के दूसरे दिन राजस्थान के सलामी बल्लेबाज अभिजीत तोमर व यश कोठारी ने संधी हुई शुरुआत करते हुए लंच तक बिना रणजी मैच के दूसरे दिन राजस्थान के

गोल्फ : इंग्लैंड की लिज यंग ने जीता दूसरा एलईटी खिताब। लिज यंग ने रविवार को महिला इंडियन ओपन 2024 गोल्फ टूर्नामेंट का जीत दर्ज की। यह मैच के दूसरे दिन राजस्थान के गेंदबाजों ने गुजरात की पहली पारी को पहले ही सत्र में समाप्त कर दिया, राजस्थान के अफाकत खान व दीपक चाहर ने शानदार गेंदबाजी करते हुए गुजरात टीम को 335 रनों के स्कोर पर आल आउट कर दिया। राजस्थान-गुजरात रणजी मैच दूसरे दिन का स्कोर : गुजरात पहली पारी 335 आल आउट - राजस्थान गेंदबाजअफाकतखान 50/4, अजय सिंह कुकना 102/3, दीपक चाहर 37/2 व अनिकेत चौधरी 65/1विकेट प्राप्त किये। राजस्थान पहली पारी 180/5 : आज मैच के दूसरे दिन राजस्थान के सलामी बल्लेबाज अभिजीत तोमर व यश कोठारी ने संधी हुई शुरुआत करते हुए लंच तक बिना रणजी मैच के दूसरे दिन राजस्थान के

शमी की अनुपस्थिति बड़ा झटका, लेकिन भारत के रिजर्व तेज गेंदबाजों को कम नहीं आंकेगे : मैकडोनाल्ड

सिडनी, 27 अक्टूबर। ऑस्ट्रेलिया के मुख्य कोच एंड्रयू मैकडोनाल्ड का मानना है कि अगले महीने से शुरू होने वाली पांच टेस्ट मैच की बॉर्डर गावस्कर ट्रॉफी श्रृंखला के दौरान भारत को मोहम्मद शमी की बहुत कमी खलेगी लेकिन उन्होंने कहा कि उनकी टीम इस अनुभवी तेज गेंदबाज की जगह लेने वाले तेज गेंदबाजों को कम नहीं आंकेगी। शमी ने 2018 में ऑस्ट्रेलिया दौरे में भारत की जीत में अहम भूमिका निभाई थी। वह टखने की चोट के कारण पिछले साल नवंबर में वनडे विश्व कप फाइनल के बाद से नहीं खेले हैं। उनका ऑपरेशन किया गया। इसके बाद वह राष्ट्रीय



क्रिकेट अकादमी (एनसीए) में थे। हाल में उनके घुटनों में सूजन आ गई जिससे उनकी पूर्ण फिटनेस हासिल करने की प्रक्रिया प्रभावित हुई। मैकडोनाल्ड ने कहा, "मोहम्मद शमी की अनुपस्थिति उनकी टीम के लिए बड़ा झटका है। जिस तरह से हमारे बल्लेबाज उनके जज्जे, उनकी लाइन और लेंथ और

अपने काम के प्रति उनके समर्पण की बात करते हैं उसे देखते हुए भारत को उनकी कमी खलेगी।" भारत ने दिल्ली के तेज गेंदबाज हर्षित राणा और आंध्र के ऑलराउंडर नीतीश कुमार रेड्डी को पहली बार मौका दिया है। तेज गेंदबाज आकाश दीप और प्रसिद्ध कुष्णा को भी ऑस्ट्रेलिया के दौरे के लिए भारतीय टीम में चुना गया है। तेज गेंदबाजी विभाग की कप्तान जसप्रीत बुमराह को भी 'मैकडोनाल्ड' ने कहा, "लेकिन हम जानते हैं कि पिछली बार क्या हुआ था। उनके रिजर्व खिलाड़ियों ने शानदार प्रदर्शन करके भारत को जीत दिलाने में अहम भूमिका निभाई थी।

ओपन बैडमिंटन प्रतियोगिता सम्पन्न : ज्ञान विहार स्कूल बैडमिंटन अकादमी में ओपन बैडमिंटन प्रतियोगिता

जयपुर, 27 अक्टूबर। स्व. किशोरी देवी व स्वर्गीय जगदीश चंद्र श्रीवास्तव की स्मृति में उनके पुत्र एडवोकेट संजय श्रीवास्तव द्वारा आयोजित की गई इस प्रतियोगिता में लगातार तीसरे वर्ष संदीप शर्मा ने पुरुष युगल का बैडमिंटन खिताब जीता। उन्होंने संदीप शर्मा ने अपने पार्टनर प्रदीप बोहरा के साथ खेलेते हुए अपने शानदार स्मेश प्लेसिंग की बदौलत सौरभ शर्मा व हिमांशु की जोड़ी को तीन संघर्षपूर्ण गेमों में हराया प्रथम गेम 4-21 से हारने के बाद वापसी करते हुए संदीप शर्मा ने दूसरे गेम में 21-12 से जीत हासिल की तथा तीसरे में निर्णायक गेम में 30 मिनट के संघर्ष के बाद 22-20 से विजय हासिल की संदीप शर्मा यह ट्रॉफी लगातार तीसरी बार जीत रहे हैं प्रतियोगिता के आयोजन सचिन अतुल गुप्ता के अनुसार अंडर 11 लड़कियों में ईरिसा



प्रथम गर्वीका द्वितीय व विदिशा तीसरे स्थान पर रही वहीं अंडर 11 लड़कों के वर्ग में लविंग कुमावत विजेता मानवीक उपविजेता तथा काव्य, सार्थक, आदित्य मित्तल, ओजस सेकंड रनर अप रहे अंडर 13 लड़कियों में अक्षत विधि विजेता तथा आराध्या उप विजेता रही अंडर 13 लड़कों में काव्य विजेता हीमावर्स

उपविजेता अरहम सिंघवी, वेदांश, शिवान्स आरव सेकंड रनर अप रहे अंडर 17 लड़कों में लड़कों में ईशान विजेता नव्यांश उपविजेता तथा सेकंड रनर अप वंश, हर्षित, विहान व रघुराज रहे अंडर-19 लड़कों में अक्षत विजेता आदित्य श्रीवास्तव उपविजेता तथा सेकंड रनर अप अनुत्प्या, आदित्य मित्तल रहे।

श्रीलंका नौसेना ने 12 भारतीय मछुआरों को गिरफ्तार किया

नौसेना ने दावा किया कि ये मछुआरे अवैध रूप से श्रीलंका के जल क्षेत्र में मछली पकड़ रहे थे

नागपट्टिनम (तमिलनाडु), 27 अक्टूबर। श्रीलंका की नौसेना ने रविवार को कथित तौर पर अपने जलक्षेत्र में अवैध रूप से मछली पकड़ने का आरोप लगाकर तमिलनाडु के नागपट्टिनम जिले के 12 भारतीय मछुआरों को गिरफ्तार कर लिया और उनकी मशीनीकृत मछली पकड़ने वाली ट्राॅलर को जब्त कर लिया। श्रीलंकाई नौसेना ने अपनी आधिकारिक वेबसाइट पर दावा किया है कि उसने जाफना के पॉइंट पैडो के पास चलाए गए एक विशेष अभियान के दौरान मछली पकड़ने वाली भारतीय नाव को

■ इस वर्ष श्रीलंका 462 भारतीय मछुआरों तथा 62 भारतीय नौकाओं को पकड़ चुका है, जिनके खिलाफ कानूनी कार्यवाही चल रही है।

जब्त किया और 12 भारतीय मछुआरों को गिरफ्तार किया। श्रीलंकाई नौसेना के मुताबिक पकड़े गए मछुआरे अवैध रूप से श्रीलंकाई जलक्षेत्र में मछली पकड़ रहे थे। श्रीलंका की नौसेना विदेशी मछली पकड़ने वाली नौकाओं की अवैध मछली पकड़ने की कोशिशों को रोकने के लिए

श्रीलंकाई जलक्षेत्र में गश्त और अभियान चलाती रहती है।

श्रीलंकाई नौसेना ने कहा कि इन अभियानों के विस्तार के रूप में उत्तरी नौसेना कमान ने मछली पकड़ने वाली भारतीय नौकाओं के एक समूह को वापस भेजने के लिए अपने फास्ट अटैक क्रूजर को तैनात किया, क्योंकि उन्हें पता चला

कि वे पॉइंट पैडो के पास श्रीलंकाई जल क्षेत्र में अवैध रूप से मछली पकड़ रहे हैं।

जब की गई नाव और भारतीय मछुआरों को कांकेसथुराई बंदरगाह ले जाया गया, उन्हें आगे की कानूनी कार्यवाही के लिए मैलाडी मरुत्य अधिकारियों को सौंप दिया जाएगा।

इस गिरफ्तारी के साथ ही श्रीलंकाई नौसेना ने इस साल अब तक 462 भारतीय मछुआरों और 62 मछली पकड़ने वाली भारतीय नौकाओं को हिरासत में लिया है और उनके खिलाफ कानूनी कार्रवाई शुरू की गई है।

शिंदे ने आदित्य ठाकरे के खिलाफ मिलिंद देवड़ा को उतारा

महाराष्ट्र, 27 अक्टूबर। शिवसेना शिंदे गुट ने रविवार को 20 उम्मीदवारों की दूसरी लिस्ट जारी कर दी है। वली से राज्यसभा सांसद मिलिंद देवड़ा को टिकट दिया गया है। इसी सीट पर उद्धव गुट ने आदित्य ठाकरे को मैदान में उतारा है। इससे पहले 22 अक्टूबर को शिवसेना (शिंदे गुट) ने 45 उम्मीदवारों की पहली लिस्ट जारी की थी। मुख्यमंत्री

■ शिव सेना (शिंदे गुट) ने 14 नामों की लिस्ट जारी की।

एकनाथ शिंदे कोपडी पाचपाखाडी से चुनाव लड़ेंगे। वहीं, मंत्री उदय सामंत को रत्नागिरी से टिकट दिया गया। सी.एम. एकनाथ शिंदे ने जून 2022 में तत्कालीन उद्धव सरकार से बगवत की थी। भाजपा के समर्थन से वे मुख्यमंत्री बने। ऐसे में शिंदे के नेतृत्व में यह पहला विधानसभा चुनाव है।

सांभरझील में 5 साल बाद फिर पक्षियों की मौत से हड़कंप मचा

प्रशासन ने आठ टीमें बनाकर लगातार मॉनिटरिंग शुरू की

सांभरझील, (निर्स)। सांभर झील के झोपक डैम व नागौर जिले के नावा क्षेत्र तक फैली खारे पानी की विश्व प्रसिद्ध सांभरझील में पांच साल बाद एक बार फिर मेहमान पर-दो के मरने की घटना सामने आयी है। प्राथमिक तौर पर मौत का कारण एविअन बोदुलिज्म माना जा रहा है।

पक्षियों के मरने की खबर के साथ ही प्रशासन हरकत में आ गया। उपखंड अधिकारी ने रविवार को सांभर साल्ट, नागपालिका, वन एवं पशु विभाग के अधिकारियों और नमक उत्पादकों के साथ बैठक करके हालात पर चर्चा की व तत्काल आठ टीमों का गठन कर प्रत्येक में चार कार्मिकों को तैनात कर निर्धारित क्षेत्र में मॉनिटरिंग करने की हिदायत दी। इसके अलावा दो मोबाइल



सांभर झील में पांच साल बाद विदेशी पक्षियों की मौत की खबर से प्रशासन सक्रिय हो गया। मृत पक्षियों को पालिका के डीपिंग यार्ड में निर्धारित नीति से दफनाने के निर्देश दिए गए।

■ नमक कारोबारियों द्वारा छत्तीसगढ़ पुलिस की कार्यवाही के बाद रंगीन नकली पोटाश का स्टॉक झील में डालने से पक्षियों की मौत की आशंका जतायी जा रही है।

टीम गठित की गई हैं, उन्हें उनके क्षेत्र में मृत या घायल पाए गए पक्षियों की सूचना देने, शाम को पांच बजे तक रेस्क्यू सेंटर पर लाने एवं सभी प्रभारियों को शाम छः बजे, दिन भर के रेस्क्यू किये गये व मृत पक्षियों की जानकारी से अवगत कराने के लिए पाबंद किया गया है। इसके साथ ही मृत पक्षियों को पालिका के डीपिंग यार्ड में निर्धारित रीति से गद्दा खोदकर दफनाने के निर्देश भी दिये गये हैं।

शनिवार को झील में तीस के करीब पक्षियों की मौत होने की बात सामने आयी है, रविवार को यह आंकड़ा और बढ़ा है। रविवार को प्रशासन की टीमों ने तत्काल प्रभाव से अपने कार्यक्षेत्र में दौरा कर घायल पक्षियों को बचाया व मृत पक्षियों को संग्रहित किया।

आशंका व्यक्त की जा रही है कि गत दिनों नमक कारोबारियों द्वारा रंगीन

नकली पोटाश के स्टॉक को छत्तीसगढ़ पुलिस द्वारा कार्यवाही किये जाने के बाद रातोंरात झील के पानी में डालना पक्षियों के मरने का कारण हो सकता है। इसके अलावा भी झील में अवैध बोरेवेल व खुले नारों के कारण कट्टर

से पक्षियों की मौत होने की संभावना जताई जा रही है। नमक कारोबारी झील में रिफाइनी से निकलने वाला अपशिष्ट भी डालते हैं, जिससे पक्षियों का भोजन, शैवाल (एल्गी) दूषित होने की भी आशंका जतायी जा रही है।

बांद्रा स्टेशन ...

(प्रथम पृष्ठ का शेष)

अत्योदय एक्सप्रेस (ट्रेन नंबर 229 21) को बांद्रा टर्मिनस (बोडीटीएस) यार्ड से प्लेटफॉर्म नंबर एक पर धीरे-धीरे ले जाया जा रहा था। पश्चिम रेलवे ने एक बयान में कहा, इस प्रक्रिया के दौरान, प्लेटफॉर्म पर कई यात्रियों ने चलती ट्रेन में चढ़ने का प्रयास किया। इस दौरान चढ़ने की कोशिश करते समय गिरने से दो व्यक्ति घायल हो गये।

न्यायपालिका में कोई भी न्यायालयसबऑर्डिनेट नहीं- धनखड़

उपराष्ट्रपति ने बार एसोसिएशन की ई-लायब्रेरी व लॉयर्स डायरी का लोकार्पण किया

जयपुर, 27 अक्टूबर। उपराष्ट्रपति धनखड़ ने रविवार को दो बार एसोसिएशन जयपुर की ओर से आइ.आई.सी. में आयोजित, ई-लायब्रेरी एवं लॉयर्स डायरी 2025 के लोकार्पण कार्यक्रम में कहा कि न्यायपालिका हमारे देश का महत्वपूर्ण अंग है, इसमें सबऑर्डिनेट शब्द की कोई जगह नहीं है। कोई भी न्यायालय सबऑर्डिनेट नहीं, इसमें बदलाव होना चाहिए। उन्होंने न्यायपालिका पर टिप्पणी करते हुए कहा, जब मजिस्ट्रेट या जिला जज फैसला लिखता है, उसके मन में शंका रहती है कि मेरे फैसले पर क्या टिप्पणी होगी। वह फैसला उसके भविष्य को निर्दिष्ट करता है। हमें इनके लिए सहानुभूति रखनी चाहिए।

उपराष्ट्रपति ने कहा कि उद्योगपति एवं कॉर्पोरेट समूहों को न्यायालयों के कार्यान्वयन में भी सहायता करनी चाहिए। कॉर्पोरेट्स के पास सी.एस.आर. फंड होता है जिसे उन्हें लोकल कोर्ट में इन्वेस्ट करना चाहिए। उन्होंने वकीलों से कहा कि भारत में डिजिटल लेन-देन अमरीका, ब्रिटेन, फ्रांस व जर्मनी से भी चार गुना है। ऐसे में वकीलों

■ उपराष्ट्रपति जगदीप धनखड़ ने वकीलों को ए.आई., मशीन लर्निंग तथा ब्लॉकचेन का उपयोग करने की सलाह दी।

ए.आई., मशीन लर्निंग व ब्लॉकचेन का उपयोग कर समय बचाएं और न्याय की गुणवत्ता को बढ़ावा दें।

बार और बेंच में मतभेद तो रहेंगे, पर दूरी नहीं होनी चाहिए।

उपराष्ट्रपति ने कहा कि यदि हमें न्याय को सरता और सुलभ बनाना है तो लोगों को गुणवत्तापूर्ण न्याय देना होगा और इसके लिए हमें अपने जिला न्यायालयों, हमारे मजिस्ट्रेट, हमारे जिला न्यायाधीशों, हमारे युवा वकीलों पर प्रमुखता से ध्यान देना होगा। उन्होंने वकीलों को संसद भवन देखने का भी न्यौता दिया।

कार्यक्रम के दौरान चीफ जस्टिस (सी.जे.) एम.एम. श्रीवास्तव ने जयपुर मेट्रो द्वितीय परिसर के नौ मजिला भवन



दो बार एसोसिएशन जयपुर के ई-लायब्रेरी तथा लॉयर्स डायरी-2025 के लोकार्पण कार्यक्रम में उपराष्ट्रपति जगदीप धनखड़ ने भाग लिया।

के लिए 10 करोड़ रुपए की लागत से एस्कलेटर बनाने की घोषणा की। फिलहाल इस परिसर में छह कोर्ट हैं, लेकिन वे कम पड़ रही हैं।

कार्यक्रम में उपराष्ट्रपति की पत्नी डॉ. सुदेश धनखड़, जस्टिस इन्द्रजीत सिंह, बीसीआर चेरमैन भुवनेश शर्मा, द बार एसोसिएशन जयपुर के अध्यक्ष

पवन शर्मा व महासचिव राजकुमार शर्मा व हाईकोर्ट बार एसोसिएशन जयपुर के अध्यक्ष प्रहलाद शर्मा सहित अन्य न्यायिक अफसर व वकील मौजूद थे।

नैशनल कॉन्फ्रेंस विधायक जिंदा कारतूस के साथ गिरफ्तार

श्रीनगर, 27 अक्टूबर। सुरक्षा बलों ने नैशनल कॉन्फ्रेंस (नेका) के नेता एवं विधायक बशीर अहमद वीरी को रविवार को उनके सामान में जिंदा कारतूस पाए जाने पर श्रीनगर हवाई अड्डे पर हिरासत में ले लिया।

सूत्रों ने यह जानकारी दी। हाल ही में बिजबेहरा निर्वाचन क्षेत्र से नेका के टिकट पर विधानसभा चुनाव जीतने वाले वीरी जम्मू जा

■ श्रीनगर हवाई अड्डे पर विधायक बशीर अहमद के सामान में दो जिंदा कारतूस मिले।

रहे थे। उन्हें नियमित सुरक्षा चौकी पर रोका गया, जहां उनके सामान में दो जिंदा कारतूस पाए गए। उन्हें तुरंत हिरासत में लिया गया और पूछताछ की गई। उन्होंने कहा कि अधिकारियों ने मामले की गहन जांच शुरू कर दी है। सूत्रों ने कहा कि वीरी द्वारा अपनी पिस्तौल का लाइसेंस दिखाए जाने के बाद उन्हें रिहा कर दिया गया। इस संबंध में यूतीवार्ता ने जब श्री वीरी से संपर्क किया, तो उन्होंने फोन पर कोई जवाब नहीं दिया। सूत्रों ने कहा कि नेका नेता ने अपने सामान में कारतूस कैसे रखे, इसके सटीक तथ्य जानने के लिए जांच चल रही है। उन्होंने कहा कि अधिक विवरण साझा किए जाएंगे।

गाज़ा में इज़रायली बमबारी में 30 फिलिस्तीनियों की मौत

फिलिस्तीनियों की मौत

गाजा, 27 अक्टूबर। गाजा पट्टी के उत्तर में बेत लाहिया शहर पर इज़रायली बमबारी में कम से कम 30 फिलिस्तीनियों की मौत हो गयी है।

फिलिस्तीनी आधिकारिक समाचार एजेंसी डब्ल्यू.एफ.ए. ने बताया कि शनिवार शाम इज़रायली सेना ने एक आवासीय चौक पर गोलाबारी की, जिसमें कम से कम पांच घरों को निशाना बनाया गया। पीड़ितों में महिलाएं और बच्चे शामिल हैं। स्थानीय निवासियों ने शिन्हुआ को बताया कि न तो सिविल डिफेंस और न ही मेडिकल टीमों इलाके में पहुंच सकीं, जिससे स्थानीय लोगों को हताहतों को स्थानांतरित करना पड़ा। इज़रायली सेना ने इस घटना पर कोई टिप्पणी नहीं की है।

ज्ञातव्य है कि, इज़रायल ने सात अक्टूबर, 2023 को हमला के हमले का बदला लेने के लिए दक्षिणी इज़रायली सीमा के माध्यम

■ फिलिस्तीनी एजेंसी के अनुसार, शनिवार शाम इज़रायली सेना ने एक आवासीय चौक पर गोलीबारी की थी, जिसमें पाँच घरों को निशाना बनाया था।

से गाजा पट्टी में हमला के खिलाफ बड़े पैमाने पर आक्रमण शुरू किया था। इस दौरान लगभग 1,200 लोग मारे गये और लगभग 250 बंधक बना लिये गये। गाजा स्थित स्वास्थ्य अधिकारियों ने शनिवार को एक बयान में कहा कि गाजा पट्टी में चल रहे इज़रायली हमलों में मरने वाले फिलिस्तीनियों की संख्या बढ़ कर 42,924 हो गयी है।

पूर्व सांसद शहाबुद्दीन की पत्नी व पुत्र राजद में

राजद अध्यक्ष लालू यादव तथा प्रतिपक्ष के नेता तेजस्वी यादव की मौजूदगी में दोनों ने राजद की सदस्यता ग्रहण की।

पटना, 27 अक्टूबर। बिहार के सीवान के पूर्व सांसद मोहम्मद शहाबुद्दीन की पत्नी और पुत्र आज मुख्य विपक्षी राष्ट्रीय जनता दल (राजद) में शामिल हो गए। राजद के राष्ट्रीय अध्यक्ष लालू प्रसाद यादव और विधानसभा में प्रतिपक्ष के नेता तेजस्वी प्रसाद यादव की मौजूदगी में रविवार को यहां पूर्व मुख्यमंत्री राबड़ी देवी के आवास पर मिलन समारोह का आयोजन किया

■ राजद अध्यक्ष लालू यादव तथा प्रतिपक्ष के नेता तेजस्वी यादव की मौजूदगी में दोनों ने राजद की सदस्यता ग्रहण की।

गया। पूर्व सांसद की पत्नी हिना शहाब और पुत्र ओसामा को पहले पार्टी की सदस्यता ग्रहण कराई गई। इसके बाद प्रतिपक्ष के नेता यादव ने दोनों के राजद में शामिल होने के बाद ऐलान किया कि इससे हमारा दल काफी मजबूत होगा। आज जो राजनीतिक रूप से स्थिति है उसमें हम लोगों को एक साथ रहना है। उन्होंने कहा कि ओसामा के साथ-साथ हिना शहाब हम लोगों के साथ आई हैं।

रीट मामले में फरार 25 हजार की इनामी आरोपी किरण जाट गिरफ्तार

आरोपी किरण 2021 की रीट परीक्षा में बालोतरा में मामला दर्ज होने के बाद से फरार चल रही थी

जोधपुर, (कांस)। जोधपुर रेंज की पुलिस ने "ऑपरेशन बेंच वॉर्मस" चलाते हुए रीट पेपर लीक के मामले में फरार 25 हजार की इनामी आरोपी को गिरफ्तार किया है। आरोपी किरण जाट ने पुलिस से बचने के लिए राजस्थान की गाड़ी पर दिल्ली की नंबर प्लेट लगा रखी थी और गुजरात के नंबर की गाड़ी का फास्ट टैग इस्तेमाल कर रही थी। इतना ही नहीं, पुलिस से बचने के लिए गाड़ी के पीछे पुलिस क्लर का स्टिकर भी चिपका रखा था।

उसे सीकर से खेड़ापा के पास आते समय पुरुष मित्र के साथ पुलिस ने दबोच लिया। किरण के पास से पुलिस को जो गाड़ी मिली उस पर पुलिस का स्टिकर लगा हुआ था।

जानकारी देते हुए रेंज आई.जी. विकास कुमार ने बताया कि मायले में किरण जाट, पुत्री चैनाराम, पत्नी जुंजाराम जाट, निवासी केकड़ पुलिस थाना सेड़वा, जिला बाड़मेर को

■ पुलिस से बचने के लिये आरोपी किरण जाट राजस्थान की गाड़ी पर दिल्ली की नंबर प्लेट तथा गुजरात के नंबर के फास्ट टैग का उपयोग कर रही थी।

गिरफ्तार किया गया है। उसका पीहर भूनिया पुलिस थाना घनाऊ में है। आरोपी किरण 2021 की रीट परीक्षा में बालोतरा थाने में मामला दर्ज होने के बाद से फरार चल रही थी और पिछले दो महीने से बालोतरा, बाड़मेर, सांचौर, जोधपुर और फतेहपुर में पुलिस से बचने के लिए छिप रही थी। पूछताछ में सामने आया कि रीट पेपर चोटाले में शामिल होने पर आरोपी किरण जाट को उसके ससुर ने

डांटा भी था और घर से भगा दिया था। इसके बाद उसने अपने एक पुरुष मित्र के साथ मिलना-जुलना शुरू कर दिया।

इसके चलते पति से तलाक की नौबत भी आ गई। पुरुष मित्र के साथ ही पुलिस से बचने के लिए अलग-अलग ठिकानों पर रह रही थी, लेकिन आखिरकार पुलिस के हथिये चढ़ ही गई।

रेंज आई.जी. विकास कुमार ने बताया कि आरोपी किरण जाट ने 8 लाख रुपए में एक अभ्यर्थी को परीक्षा पास करवाने का झांसा दिया था। पेपर लीक का घोटाला सामने आने के बाद जब बालोतरा थाने में मामला दर्ज हुआ तो किरण फरार हो गई और अलग-अलग जगह पर भटकती रही, हर सप्ताह नया ठिकाना बदलती थी और पुलिस से बचने के लिए मोबाइल भी बदल देती।

उसने कुछ समय तक जोधपुर के झालामंड इलाके में भी छुपाकर फरारी

काटी, इसके बाद जोधपुर के खेमे का कुआं, सागर नगर, खोखरिया, बलदेव नगर, फतेहपुर सहित कई जगह पर अपने ठिकाने बदले। पुलिस ने खेड़ापा के पास उसे दबोच लिया। पुलिस किरण को कोर्ट में पेश करगी इसके बाद उसे रिमांड पर लेकर पूछताछ की जाएगी।

तिरुपति ...

(प्रथम पृष्ठ का शेष)

कोई भी प्रयास सफल नहीं होगा। रविवार को बम की धमकी का लगातार तीसरा दिन था। शनिवार को भी तिरुपति और गुजरात के राजकोट में 12 होटलों को बम की धमकी वाले मेल भेजे गए थे। राजकोट के 10 होटलों में, इंग्रियल पैलेस, सयाजी होटल, सीजंस होटल, होटल ग्रैंड रीजेंसी जैसे फेमस होटल शामिल हैं। तिरुपति के राज पार्क होटल और पाई वायसरॉय होटल को भी मेल भेजा गया था।

रामलला मंदिर में विशेष मोम के दीपक जलाये जायेंगे

अयोध्या, 27 अक्टूबर। राम की नगरी अयोध्या में मंदिर भवन को दाग-धब्बों और कालिख से सुरक्षित रखने के लिए विशिष्ट दीपकों की व्यवस्था की गयी है, जो लंबे समय तक प्रकाशमान रहेंगे।

अयोध्या नगरी को दीपों से रोशन करने और श्रीराम जन्मभूमि पर बने नए भव्य मंदिर में पहली दीपवाली को अविस्मरणीय बनाने की तैयारियां जोरों पर हैं। इस वर्ष सरयू तट पर जहां 25 से 28 लाख दीपक प्रज्वलित कर विश्व रिकॉर्ड बनाने की योजना है, वहीं श्रीराम मंदिर में विशेष प्रकार के दीपक जलाए जाएंगे।

श्रीराम जन्मभूमि मंदिर को आकर्षक फूलों से सजाने की भी विशेष योजना है। मंदिर परिसर को कई खंडों और उपखंडों में विभाजित कर सजावट

■ मंदिर दांचे को धुएं की कालिख से बचाने के लिये यह व्यवस्था की गयी है।

का दायित्व सौंपा गया है। बिहार कैडर से स्वीकृत सेवानिवृत्त आई.जी. आशु शुक्ला को मंदिर के प्रत्येक कोने को व्यवस्थित रूप से रोशन करने, सभी प्रवेश द्वारों को तोरण से सजाने, साफ-सफाई और सजावट की जिम्मेदारी सौंपी गई है। इस दीपोत्सव में पर्यावरण संरक्षण का भी विशेष ध्यान रखा गया है। मंदिर भवन के दांचे को धुएं की कालिख से बचाने के लिए परिसर में विशेष मोम के दीपक जलाए जाएंगे, जिनसे कार्बन उत्सर्जन न्यूनतम होगा।

अगला कदम चीन बॉर्डर पर तनाव कम करना है-जयशंकर

उन्होंने कहा, जब यह विश्वास हो जाये कि चीन भी यही चाहता है

मुंबई, 27 अक्टूबर। भारत-चीन के बीच एल.ए.सी. पर पेट्रोलिंग को लेकर हुए समझौते पर विदेश मंत्री एस जयशंकर ने कहा कि सैनिकों की वापसी पहला कदम है। अगला कदम तनाव कम करना है।

मुंबई में रविवार को प्रेस कॉन्फ्रेंस में विदेश मंत्री ने कहा, दोनों देशों के बीच तनाव तभी कम होगा, जब तक भारत को यकीन न हो जाए कि चीन भी ऐसा ही चाह रहा है। तनाव कम करने के बाद, बॉर्डर को कैसे मैनेज

■ विदेश मंत्री ने कहा कि आतंक के खिलाफ जीरो टॉलरेंस का मतलब है कोई कुछ करेगा तो उसका जवाब दिया जायेगा।

किया जाए, इस पर चर्चा की जाएगी।

जयशंकर ने भारत-चीन विवाद के अलावा 26/11 मुंबई अटैक पर भी बात की। जयशंकर ने कहा, उस वक्त भारत ने कोई जवाब नहीं दिया था। जब हम आतंक के खिलाफ जीरो टॉलरेंस की बात करते हैं, तो यह स्पष्ट

है कि जब कोई कुछ करता है, तो उसका जवाब दिया जाएगा। एक दिन पहले शनिवार को पुणे में एक कार्यक्रम में जयशंकर ने कहा था कि भारत सरकार का अपना नकाशे पर अड़े रहना काम कर गया। आज हम जिस मुकाम पर पहुंचे हैं, उसके

दो कारण हैं। पहला, हम अपनी बात से पीछे नहीं हटे, यह कहल इंगलिफ संभव हो सका क्योंकि सेना देश की रक्षा के लिए हर मौके पर डटती रही और कूटनीति ने अपना काम किया। दूसरा, पिछले एक दशक में हमने अपने बुनियादी ढांचे में भी सुधार किया है।

जयशंकर ने कहा, मुझे लगता है कि इन दो कारणों के चलते भारत-चीन सीमा विवाद पर पेट्रोलिंग का मुद्दा हल हो सका है।

रविवार को 50 फ्लाइट्स को बम की धमकी मिली

नई दिल्ली, 27 अक्टूबर। इंडियन एयरलाइन्स की 50 फ्लाइट्स को रविवार को बम से उड़ाने की धमकी मिली। इनमें इंडिगो की 18, विस्तारा की 17 और अकासा की 15 फ्लाइट्स शामिल हैं।

इस तरह 14 दिनों में 350 से ज्यादा डार्मिस्टिक और इंटरनेशनल फ्लाइट्स में बम होने की धमकी मिल चुकी है। हालांकि जांच में ये सभी धमकियां झूठी निकली हैं।

केंद्र सरकार ने इन धमकियों पर सख्त रवैया अपनाया है। आई.टी. मिनिस्ट्री ने 26 अक्टूबर को एडवाइज़री जारी कर सोशल मीडिया प्लेटफॉर्मों से कहा कि अगर वे ऐसी झूठी सूचनाओं को फौरन नहीं हटाते हैं तो उन्हें आई.टी. एक्ट के तहत मिलने वाली इम्युनिटी रद्द कर दी जाएगी। मंत्रालय ने कहा कि ऐसी सूचनाओं को तुरंत हटाकर इसकी जानकारी संबंधित

■ इनमें इंडिगो की 18, विस्तारा की 17 तथा अकासा की 15 उड़ानें हैं।

आधिकारियों का भा दान हांगा। पिछले दिनों प्लेन को मिली धमकियों की वजह से एयरलाइन सर्विस बुरी तरह प्रभावित हुई है। एविअशन मिनिस्ट्री को 600 करोड़ से ज्यादा का नुकसान हुआ है। केंद्रीय सिविल एविअशन मिनिस्ट्री के राममोहन नायडू ने रविवार को कहा कि केंद्र सरकार बम की झूठी धमकियां देने वालों को उड़ान भरने से रोकने के लिए कदम उठाने पर विचार कर रही है। इसके लिए सरकार कानूनों में संशोधन करने पर भी विचार कर रही है। कानूनों में बदलाव किए जाएंगे। जो लोग इस तरह की गतिविधियों में शामिल होंगे, उन्हें कड़ी सजा दी जाएगी।